

Dharmapadam Sanskrit

——
ಧರ್ಮಪದಂ

——
Document Information



Text title : dharmapada

File name : dharmapada.itx

Category : major_works

Location : doc_z_misc_major_works

Author : Traditional

Transliterated by : Digitized by a team of volunteers working for <http://malayalamebooks.org/>

Proofread by : Daksha

Latest update : August 28, 2021

Send corrections to : [sanskrit at cheerful dot c om](mailto:sanskrit@cheerfuldotcom)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಧರ್ಮಪದಂ



1. ಯಮಕವರ್ಗಃ ಪ್ರಥಮಃ

ಮನಃಪೂರ್ವಂಗಮಾ ಧರ್ಮಾ ಮನಃಶ್ರೇಷ್ಠಾ ಮನೋಮಯಾಃ .

ಮನಸಾ ಚೇತ್ಯದುಷ್ಟೇನ ಭಾಷತೇ ವಾ ಕರೋತಿ ವಾ .

ತತೋ ಏನಂ ದುಃಖಮನ್ವೇತಿ ಚಕ್ರಮಿವ ವಹತಃ ಪದಂ .. 1..

ಮನಃಪೂರ್ವಂಗಮಾ ಧರ್ಮಾ ಮನಃಶ್ರೇಷ್ಠಾ ಮನೋಮಯಾಃ .

ಮನಸಾ ಚೇತ್ಯಸನ್ನೇನ ಭಾಷತೇ ವಾ ಕರೋತಿ ವಾ .

ತತ ಏನಂ ಸುಖಮನ್ವೇತಿ ಛಾಯೇವಾನಪಾಯಿನೀ .. 2..

ಅಕ್ರೋಶಿತ್ ಮಾಂ ಅವಧೀ ಮಾಂ ಅಜೈಷೀತ್ ಮಾಂ ಅಹಾಷೀತ್ ಮೇ .

ಯೇ ಚ ತದುಪನಹ್ಯಂತಿ ವೈರಂ ತೇಷಾಂ ನ ಶಾಮ್ಯತಿ .. 3..

ಅಕ್ರೋಶಿತ್ ಮಾಂ ಅವಧೀತ್ ಮಾಂ ಅಜೈಷೀತ್ ಮಾಂ ಅಹಾಷೀತ್ ಮೇ .

ಯೇ ತನ್ನೋಪನಹ್ಯಂತಿ ವೈರಂ ತೇಷೂಪಶಾಮ್ಯತಿ .. 4..

ನಹಿ ವೈರೇಣ ವೈರಾಣೀ ಶಾಮ್ಯಂತೀಹ ಕದಾಚನ .

ಅವೈರೇಣ ಚ ಶಾಮ್ಯಂತಿ ಏಷ ಧರ್ಮಃ ಸನಾತನಃ .. 5..

ಪರೇ ಚ ನ ವಿಜಾನಂತಿ ವಯಮತ್ರ ಯಂಸ್ಯಾಮಃ .

ಯೇ ಚ ತತ್ರ ವಿಜಾನಂತಿ ತತಃ ಶಾಮ್ಯಂತಿ ಮೇಧಗಾಃ .. 6..

ಶುಭಮನುಪಶ್ಯಂತಂ ವಿಹರಂತಮಿಂದ್ರಿಯೇಷು ಅಸಂವೃತಂ .

ಭೋಜನೇಮಾತ್ರಾಜ್ಞಂ ಕುಸೀದಂ ಹೀನವೀರ್ಯಂ .

ತಂ ವೈ ಪ್ರಸಹತಿ ಮಾರೋ ವಾತೋ ವೃಕ್ಷಮಿವ ದುರ್ಬಲಂ .. 7..

ಅಶುಭಮನುಪಶ್ಯಂತಂ ವಿಹರಂತಂ ಇಂದ್ರಿಯೇಷು ಸುಸಂವೃತಂ .

ಭೋಜನೇ ಚ ಮಾತ್ರಾಜ್ಞಂ ಶ್ರದ್ಧಮಾರಾಭವೀರ್ಯಂ .

ತಂ ವೈ ನ ಪ್ರಸಹತೇ ಮಾರೋ ವಾತಃ ಶೈಲಮಿವ ಪರ್ವತಂ .. 8..

ಅನಿಷ್ಕಷಾಯಃ ಕಾಷಾಯಂ ಯೋ ವಸ್ತ್ರಂ ಪರಿಧಾಸ್ಯತಿ .

ಅಪೇತೋ ದಮಸತ್ಯಾಭ್ಯಾಂ ನ ಸ ಕಾಷಾಯಮರ್ಹತಿ .. 9..

ಯಶ್ಚ ವಾಂತಕಷಾಯಃ ಸ್ಯಾತ್ ಶೀಲೇಷು ಸುಸಮಾಹಿತಃ .

ಉಪೇತೋ ದಮ-ಸತ್ಯಾಭ್ಯಾಂ ಸ ವೈ ಕಾಷಾಯಮರ್ಹತಿ .. 10..

ಅಸಾರೇ ಸಾರಮತಯಃ ಸಾರೇ ಚಾಸಾರದರ್ಶಿನಃ .

ತೇ ಸಾರಂ ನಾಧಿಗಚ್ಛಂತಿ ಮಿಥ್ಯಾಸಂಕಲ್ಪಗೋಚರಾಃ .. 11..
 ಸಾರಂ ಚ ಸಾರತೋ ಜ್ಞಾತ್ವಾ ಅಸಾರಂ ಚ ಅಸಾರತಃ .
 ತೇ ಸಾರಂ ಅಧಿಗಚ್ಛಂತಿ ಸಮ್ಯಕ್-ಸಂಕಲ್ಪ-ಗೋಚರಾಃ .. 12..
 ಯಥಾಗಾರಂ ದುಶ್ಚಿನ್ಮಂ ವೃಷ್ಟಿಃ ಸಮತಿವಿದ್ಯತಿ .
 ಏವಂ ಅಭಾವಿತಂ ಚಿತ್ತಂ ರಾಗಃ ಸಮತಿವಿದ್ಯತಿ .. 13..
 ಯಥಾಗಾರಂ ಸುಚ್ಛಿನ್ಮಂ ವೃಷ್ಟಿರ್ನ ಸಮತಿ ವಿದ್ಯತಿ .
 ಏವಂ ಸುಭಾವಿತಂ ಚಿತ್ತಂ ರಾಗೋ ನ ಸಮತಿ ವಿದ್ಯತಿ .. 14..
 ಇಹ ಶೋಚತಿ ಪ್ರೇತ್ಯ ಶೋಚತಿ ಪಾಪಕಾರೀ ಉಭಯತ್ರ ಶೋಚತಿ .
 ಸ ಶೋಚತಿ ಸ ವಿಹನ್ಯತೇ ದೃಷ್ಟ್ವಾ ಕರ್ಮ ಕ್ಲಿಷ್ಟಮಾತ್ಮನಃ .. 15..
 ಇಹ ಮೋದತೇ ಪ್ರೇತ್ಯ ಮೋದತೇ ಕೃತಪುಣ್ಯ ಉಭಯತ್ರ ಮೋದತೇ .
 ಸ ಮೋದತೇ ಸ ಪ್ರಮೋದತೇ ದೃಷ್ಟ್ವಾ ಕರ್ಮವಿಶುದ್ಧಿಮಾತ್ಮನಃ .. 16..
 ಇಹ ತಪ್ಯತಿ ಪ್ರೇತ್ಯ ತಪ್ಯತಿ ಪಾಪಕಾರೀ ಉಭಯತ್ರ ತಪ್ಯತಿ .
 ಪಾಪಂ ಮೇ ಕೃತಮಿತಿ ತಪ್ಯತಿ ಭೂಯಸ್ತಪ್ಯತಿ ದುರ್ಗತಿಂಗತಃ .. 17..
 ಇಹ ನಂದತಿ ಪ್ರೇತ್ಯ ನಂದತಿ ಕೃತಪುಣ್ಯ ಉಭಯತ್ರ ನಂದತಿ .
 ಪುಣ್ಯಂ ಮೇ ಕೃತಮಿತಿ ನಂದತಿ ಭೂಯೋ ನಂದತಿ ಸುಗತಿಂಗತಃ .. 18..
 ಬಹ್ನೀಮಪಿ ಸಂಹಿತಾಂ ಭಾಷಮಾಣಃ ನ ತತ್ಕರೋ ಭವತಿ ನರಃ ಪ್ರಮತ್ತಃ .
 ಗೋಪ ಇವ ಗಾ ಗಣಯನ್ ಪರೇಷಾಂ ನ ಭಾಗವಾನ್ ಶ್ರಾಮಣ್ಯಸ್ಯ ಭವತಿ .. 19..
 ಅಲ್ಪಮಪಿ ಸಂಹಿತಾಂ ಭಾಷಮಾಣೋ ಧರ್ಮಸ್ಯ ಭವತ್ಯನುಧರ್ಮಚಾರೀ .
 ರಾಗಂ ಚ ದ್ವೇಷಂ ಚ ಪ್ರಹಾಯ ಮೋಹಂ ಸಮ್ಯಕ್ ಪ್ರಜಾನನ್ ಸುವಿಮುಕ್ತಚಿತ್ತಃ .
 ಅನುಪಾದದಾನಃ ಇಹ ವಾಸಮುತ್ರ ವಾ ಸ ಭಾಗವಾನ್ ಶ್ರಾಮಣ್ಯಸ್ಯ ಭವತಿ .. 20..
 .. ಇತಿ ಯಮಕವರ್ಗಃ ಸಮಾಪ್ತಃ ..

2. ಅಪ್ರಮಾದವರ್ಗಃ ದ್ವಿತೀಯಃ

ಅಪ್ರಮಾದೋಽಮೃತಪದಂ ಪ್ರಮಾದೋ ಮೃತ್ಯೋಃ ಪದಂ .
 ಅಪ್ರಮತ್ತಾ ನ ಮ್ರಿಯಂತೇ ಯೇ ಪ್ರಮತ್ತಾ ಯಥಾ ಮೃತಾಃ.. 1..
 ಏತಂ ವಿಶೇಷತೋ ಜ್ಞಾತ್ವಾಪ್ರಮಾದೇ ಪಂಡಿತಾ .
 ಅಪ್ರಮಾದೇ ಪ್ರಮೋದಂತ ಆರ್ಯಾಣಾಂ ಗೋಚರೇ ರತಾಃ .. 2..
 ತೇ ಧ್ಯಾಯಿನಃ ಸಾತತಿಕಾ ನಿತ್ಯಂ ದೃಢಪರಾಕ್ರಮಾಃ .
 ಸ್ವಶಂತಿ ಧೀರಾ ನಿರ್ವಾಣಂ ಯೋಗಕ್ಷೇಮಂ ಅನುತ್ತರಂ .. 3..
 ಉತ್ಥಾನವತಃ ಸ್ತ್ರೀತಿಮತಃ ಶುಚಿಕರ್ಮಣೋ ನಿಶಮ್ಯಕಾರಿಣಃ .
 ಸಂಯತಸ್ಯ ಚ ಧರ್ಮಜೀವನೋಽಪ್ರಮತ್ತಸ್ಯ ಯಶೋಭಿವರ್ಧತೇ .. 4..

ಉತ್ಥಾನೇನಾಽಪ್ರಮಾದೇನ ಸಂಯಮೇನ ದಮೇನ ಚ .
 ದ್ವೀಪಂ ಕುರ್ವಂತಿ ಮೇಧಾವೀ ಯಂ ಓಘೋ ನಾಭಿಕಿರತಿ .. 5..
 ಪ್ರಮಾದಮನುಯುಂಜಂತಿ ಬಾಲಾ ದುರ್ಮೇಧಸೋ ಜನಾ .
 ಅಪಮಾದಂ ಚ ಮೇಧಾವೀ ಧನಂ ಶ್ರೇಷ್ಠಮಿವ ರಕ್ಷತಿ .. 6..
 ಮಾ ಪ್ರಮಾದಮನುಯುಂಜೀತ ಮಾ ಕಾಮರತಿಸಂಸ್ತವಂ .
 ಅಪ್ರಮತ್ತೋ ಹಿ ಧ್ಯಾಯನ್ ಪ್ರಾಪ್ನೋತಿ ವಿಪುಲಂ ಸುಖಂ .. 7..
 ಪ್ರಮಾದಮಪ್ರಮಾದೇನ ಯದಾ ನುದತಿ ಪಂಡಿತಃ .
 ಪ್ರಜ್ಞಾಪ್ರಾಸಾದಮಾರುಹ್ಯ ಅಶೋಕಃ ಶೋಕಿನೀಂ ಪ್ರಜಾಗ್ .
 ಪರ್ವತಸ್ಥ ಇವ ಭೂಮಿಸ್ಥಾನ್ ಧೀರೋ ಬಲಾನ್ ಅವೇಕ್ಷತೇ .. 8..
 ಅಪ್ರಮತ್ತಃ ಪ್ರಮತ್ತೇಷು ಸುಪ್ತೇಷು ಬಹುಜಾಗರಃ .
 ಅಬಲಾಶ್ಚಮಿವ ಶೀಘ್ರಾಶ್ಚೋ ಹಿತ್ವಾ ಯತಿ ಸುಮೇಧಾಃ .. 9..
 ಅಪ್ರಮಾದೇನ ಮಘವಾ ದೇವಾನಾಂ ಶ್ರೇಷ್ಠತಾಂ ಗತಃ .
 ಅಪ್ರಮಾದಂ ಪ್ರಶಂಸಂತಿ ಪ್ರಮಾದೋ ಗರ್ಹಿತಃ ಸದಾ .. 10..
 ಅಪ್ರಮಾದರತೋ ಭಿಕ್ಷುಃ ಪ್ರಮಾದೇ ಭಯದರ್ಶೀ ವಾ .
 ನಾಯೋಜನಂ ಅಣುಂ ಸ್ಥೂಲಂ ದಹನ್ನಗ್ನಿರಿವ ಗಚ್ಛತಿ .. 11..
 ಅಪ್ರಮಾದರತೋ ಭಿಕ್ಷುಃ ಪ್ರಮಾದೇ ಭಯದರ್ಶೀ ವಾ .
 ಅಭವ್ಯಃ ಪರಿಹಾಣಾಯ ನಿರ್ವಾಣಸ್ಯೈವ ಅಂತಿಕೇ .. 12..
 .. ಇತಿ ಅಪ್ರಮಾದವರ್ಗಃ ಸಮಾಪ್ತಃ ..

3. ಚಿತ್ತವರ್ಗಸ್ತುತೀಯಃ

ಸ್ವಂದನಂ ಚಪಲಂ ಚಿತ್ತಂ ದುರಕ್ಷ್ಯಂ ದುರ್ನಿವಾಯಂ .
 ಋಜುಂ ಕರೋತಿ ಮೇಧಾವೀ ಇಷುಕಾರ ಇವ ತೇಜನಂ .. 1..
 ವಾರಿಜಂ ಇವ ಸ್ಥಲೇ ಕ್ಷಿಪ್ತಂ ಉದಕಸ್ಯಾಕತ ಉದ್ಭೂತಃ .
 ಪರಿಸ್ಪಂದತ ಇದಂ ಚಿತ್ತಂ ಮಾರಧೇಯಂ ಪ್ರಹಾತುಂ .. 2..
 ದುರ್ನಿಗ್ರಹಸ್ಯ ಲಘುನೋ ಯತ್ರ-ಕಾಮ-ನಿಪಾತಿನಃ .
 ಚಿತ್ತಸ್ಯ ದಮನಂ ಸಾಧು ಚಿತ್ತಂ ದಾಂತಂ ಸುಖಾವಹಂ .. 3..
 ಸುದುರ್ದೃಶಂ ಸುನಿಪುಣಂ ಯತ್ರ-ಕಾಮನಿಪಾತಿ .
 ಚಿತ್ತಂ ರಕ್ಷೇನ್ನೇಧಾವೀ ಚಿತ್ತಂ ಗುಪ್ತಂ ಸುಖಾವಹಂ .. 4
 ದೂರಂಗಮಂ ಏಕಚರಂ ಅಶರೀರಂ ಗುಹಾಶಯಂ .
 ಯೇ ಚಿತ್ತಂ ಸಂಯಂಸ್ಯಂತಿ ಮೋಕ್ಷ್ಯಂತೇ ಮಾರಬಂಧನಾತ್ .. 5..
 ಅನವಸ್ಥಿತಚಿತ್ತಸ್ಯ ಸದ್ಧರ್ಮಂ ಅವಿಜಾನತಃ .

ಪರಿಷ್ಲವಪ್ರಸಾದಸ್ಯ ಪ್ರಜ್ಞಾ ನ ಪರಿಪೂರ್ಯತೇ .. 6..
 ಅನವಸ್ತುತ ಚಿತ್ತಸ್ಯ ಅನನ್ವಾಹತಚೇತಸಃ .
 ಪುಣ್ಯಪಾಪಪ್ರಹೀಣಸ್ಯ ನಾಸ್ತಿ ಜಾಗ್ರತೋ ಭಯಂ .. 7..
 ಕುಂಭೋಪಮಂ ಕಾಯಮಿಮಂ ವಿದಿತ್ವಾ ನಗರೋಪಮಂ ಚಿತ್ತಮಿದಂ
 ಸ್ಥಾಪಯಿತ್ವಾ .
 ಯುದ್ಧೇತ ಮಾರಂ ಪ್ರಜ್ಞಾಯುಧೇನ ಜಿತಂ ಚ ರಕ್ಷೇದನಿವೇಶನಃ ಸ್ಯಾತ್ .. 8..
 ಅಚಿರಂ ವತಾಯಂ ಕಾಯಃ ಪೃಥಿವೀಂ ಅಧಿಶೇಷ್ಯತೇ .
 ಕ್ಷುದ್ರೋಪೇತವಿಜ್ಞಾನೋ ನಿರರ್ಥಂ ಇವ ಕಲಿಂಗರಂ .. 9..
 ದ್ವಿಟ್ ದ್ವಿಷಂ ಯತ್ ಕುರ್ಯಾತ್ ವೈರೀ ವಾ ಪುನರ್ವೇರಿಣಂ .
 ಮಿಥ್ಯಾಪ್ರಣಿಹಿತಂ ಚಿತ್ತಂ ಪಾಪೀಯಾಂಸಂ ಏನಂ ತತಃ ಕುರ್ಯಾತ್ .. 10..
 ನ ತತ್ ಮಾತಾಪಿತರೌ ಕುರ್ಯಾತಾಂ ಅನ್ಯೇ ಚಾಪಿ ಚ ಜ್ಞಾತಿಕಾಃ .
 ಸಮ್ಯಕ್ಪ್ರಣಿಹಿತಂ ಚಿತ್ತಂ ಶ್ರೇಯಾಂಸಂ ಏನಂ ತತಃ ಕುರ್ಯಾತ್ .. 11..
 .. ಇತಿ ಚಿತ್ತವರ್ಗಃ ಸಮಾಪ್ತಃ ..

4. ಪುಷ್ಪವರ್ಗಶ್ಚತುರ್ಥಃ

ಕ ಇಮಾಂ ಪೃಥಿವೀಂ ವಿಜೇಷ್ಯತೇ ಯಮಲೋಕಂ ಚೇಮಂ ಸದೇವಕಂ .
 ಕೋ ಧರ್ಮಪದಂ ಸುದೇಶಿತಂ ಕುಶಲಃ ಪುಷ್ಪಮಿವ ಪ್ರಚೇಷ್ಯತಿ .. 1..
 ಶೈಕ್ಷಃ ಪೃಥಿವೀಂ ವಿಜೇಷ್ಯತೇ ಯಮಲೋಕಂ ಚ ಇಮಂ ಸದೇವಕಂ .
 ಶೈಕ್ಷೋ ಧರ್ಮಪದಂ ಸುದೇಶಿತಂ ಕುಶಲಃ ಪುಷ್ಪಮಿವ ಪ್ರಚೇಷ್ಯತಿ .. 2..
 ಘೇನೋಪಮಂ ಕಾಯಮಿಮಂ ವಿದಿತ್ವಾ ಮರೀಚಿಧರ್ಮಂ ಅಭಿಸಂಬುಧಾನಃ .
 ಭಿತ್ತಾ ಮಾರಸ್ಯ ಪ್ರಪುಷ್ಪಕಾಣಿ ಅದರ್ಶನಂ ಮೃತ್ಯುರಾಜಸ್ಯ ಗಚ್ಛೇತ್ .. 3..
 ಪುಷ್ಪಾಣಿ ಹ್ಯೇವ ಪ್ರಚಿನ್ವಂತಂ ವ್ಯಾಸಕ್ರಮನಸಂ ನರಂ .
 ಸುಪ್ತಂ ಗ್ರಾಮಂ ಮಹೋಘ ಇವ ಮೃತ್ಯುರಾದಾಯ ಗಚ್ಛತಿ .. 4..
 ಪುಷ್ಪಾಣಿ ಹ್ಯೇವ ಪ್ರಚಿನ್ವಂತಂ ವ್ಯಾಸಕ್ರಮನಸಂ ನರಂ .
 ಅತ್ಯಪ್ತಮೇವ ಕಾಮೇಷು ಅಂತಕಃ ಕುರುತೇ ವಶಂ .. 5..
 ಯಥಾಪಿ ಭ್ರಮರಃ ಪುಷ್ಪಂ ವರ್ಣಗಂಧಂ ಅಘ್ನನ್ .
 ಪಲಾಯತೇ ರಸಮಾದಾಯ ಏವಂ ಗ್ರಾಮೇ ಮುನಿಶ್ಚರೇತ್ .. 6..
 ನ ಪರೇಷಾಂ ವಿಲೋಮಾನಿ ನ ಪರೇಷಾಂ ಕೃತಾಕೃತಂ .
 ಆತ್ಮನಂ ಏವ ಅವೇಕ್ಷೇತ ಕೃತಾನ್ಯಕೃತಾನಿ ಚ .. 7..
 ಯಥಾಪಿ ರುಚಿರಂ ಪುಷ್ಪಂ ವರ್ಣವದಗಂಧಕಂ .
 ಏವಂ ಸುಭಾಷಿತಾ ವಾಕ್ ಸಫಲಾ ಭವತಿ ಕುರ್ವತಃ .. 8..

ಯಥಾಪಿ ರುಚಿರಂ ಪುಷ್ಪಂ ವರ್ಣವತ್ ಸಗಂಧಕಂ .
 ಏವಂ ಸುಭಾಷಿತಾ ವಾಕ್ ಸಫಲಾ ಭವತಿ ಕುರ್ವತಃ .. 9..
 ಯಥಾಪಿ ಪುಷ್ಪರಾಶೇಃ ಕುರ್ಯಾತ್ ಮಾಲಾಗುಣಾನ್ ಬಹೂನ್ .
 ಏವಂ ಜಾತೇನ ಮರ್ತ್ಯೇನ ಕರ್ತವ್ಯಂ ಕುಶಲಂ ಬಹು .. 10..
 ನ ಪುಷ್ಪಗಂಧಃ ಪ್ರತಿವಾತಮೇತಿ ನ ಚಂದನಂ ತಗರಮಲ್ಲಿಕೇ ವಾ .
 ಸತಾಂಚ ಗಂಧಃ ಪ್ರತಿವಾತಮೇತಿ ಸರ್ವಾ ದಿಶಃ ಸತ್ಪುರುಷಃ ಪ್ರವಾತಿ .. 11..
 ಚಂದನಂ ತಗರಂ ವಾಪಿ ಉತ್ಪಲಂ ಅಥ ವಾರ್ಷಿಕೇ .
 ಏತೇಷಾಂ ಗಂಧಜಾತಾನಾಂ ಶೀಲಗಂಧೋಽನುತ್ತರಃ .. 12..
 ಅಲ್ಪಮಾತ್ರೋಽಯಂ ಗಂಧೋ ಯೋಽಯಂ ತಗರಚಂದನೀ .
 ಯಶ್ಚ ಶೀಲವತಾಂ ಗಂಧೋ ವಾತಿ ದೇವೇಷು ಉತ್ತಮಃ .. 13..
 ತೇಷಾಂ ಸಂಪನ್ನಶೀಲಾನಾಂ ಅಪ್ರಮಾದ-ವಿಹಾರಿಣಾಂ .
 ಸಮ್ಯಗ್ಜ್ಞಾನವಿಮುಕ್ತಾನಾಂ ಮಾರೋ ಮಾರ್ಗಂ ನ ವಿಂದತಿ .. 14..
 ಯತಾ ಸಂಕಾರಧಾನೇ ಉಜ್ಜಿತೇ ಮಹಾಪಥೇ .
 ಪದ್ಮ ತತ್ರ ಜಾಯೇತ ಶುಚಿಗಂಧಂ ಮನೋರಮಂ .. 15..
 ಏವಂ ಸಂಕಾರಭೂತೇ ಅಂಧಭೂತೇ ಪೃಥಗ್ಜನೇ .
 ಅತಿರೋಚತೇ ಪ್ರಜ್ಞಯಾ ಸಮ್ಯಕ್-ಸಂಬುದ್ಧ-ಶ್ರಾವಕಃ .. 16..
 .. ಇತಿ ಪುಷ್ಪವರ್ಗಃ ಸಮಾಪ್ತಃ ..

5. ಬಾಲವರ್ಗಃ ಪಂಚಮಃ

ದೀರ್ಘಾ ಜಾಗ್ರತೋ ರಾತ್ರಿಃ ದೀರ್ಘಂ ಶ್ರಾಂತಸ್ಯ ಯೋಜನಂ .
 ದೀರ್ಘೋ ಬಾಲಾನಾಂ ಸಂಸಾರಃ ಸದ್ಧರ್ಮಂ ಅವಿಜಾನತಾಂ .. 1..
 ಚರನ್ ಚೇತ್ ನಾಧಿಗಚ್ಛೇತ್ ಶ್ರೇಯಾಂಸಂ ಸದೃಶಂ ಆತ್ಮನಃ .
 ಏಕಚರ್ಯಾಂ ದೃಢಂ ಕುರ್ಯಾತ್ ನಾಽಸ್ಮಿ ಬಾಲೇ ಸಹಾಯತಾ .. 2..
 ಪುತ್ರಾ ಮೇ ಸಂತಿ ಧನಂ ಮೇಽಸ್ಮಿ ಇತಿ ಬಾಲೋ ವಿಹನ್ಯತೇ .
 ಆತ್ಮಾ ಹ್ಯಾತ್ಮನೋ ನಾಽಸ್ಮಿ ಕುತಃ ಪುತ್ರಾಃ ಕುತೋ ಧನಂ .. 3..
 ಯೋ ಬಾಲೋ ಮನ್ಯತೇ ಬಾಲ್ಯಂ ಪಂಡಿತಶ್ಚಾಪಿ ತೇನ ಸ .
 ಬಾಲಶ್ಚ ಪಂಡಿತಮಾನೀ ಸ ವೈ ಬಾಲ ಇತ್ಯುಚ್ಯತೇ .. 4..
 ಯಾವಜ್ಜೀವಮಪಿ ಚೇದ್ ಬಾಲಃ ಪಂಡಿತಂ ಪರ್ಯುಪಾಸತೇ .
 ನ ಸ ಧರ್ಮಂ ವಿಜಾನಾತಿ ದರ್ವೀ ಸೂಪರಸಂ ಯಥಾ .. 5..
 ಮುಹೂರ್ತಮಪಿ ಚೇದ್ ವಿಜ್ಞಾಃ ಪಂಡಿತಂ ಪರ್ಯುಪಾಸತೇ .
 ಕ್ಷಿಪ್ರಂ ಧರ್ಮಂ ವಿಜಾನಾತಿ ಜಿಹ್ವಾ ಸೂಪರಸಂ ಯಥಾ .. 6..

ಚರಂತಿ ಬಾಲಾ ದುರ್ಮೇಧಸೋಽಮಿತ್ರೇಣೈವಾತ್ಮನಾ .
 ಕುರ್ವಂತಃ ಪಾಪಕಂ ಕರ್ಮಂ ಯದ್ಭವತಿ ಕಟುಕಫಲಂ .. 7..
 ನ ತತ್ ಕರ್ಮ ಕೃತಂ ಸಾಧು ಯತ್ ಕೃತ್ವಾ ನುತಪ್ಯತೇ .
 ಯಸ್ಯಾಶ್ರುಮುಖೋ ರುದನ್ ವಿಪಾಕಂ ಪ್ರತಿಸೇವತೇ .. 8..
 ತಚ್ಚ ಕರ್ಮಂ ಕೃತಂ ಸಾಧು ಯತ್ ಕೃತ್ವಾ ನಾನುತಪ್ಯತೇ .
 ಯಸ್ಯ ಪ್ರತೀತಃ ಸುಮನ ವಿಪಾಕಂ ಪ್ರತಿಸೇವತೇ .. 9..
 ಮದ್ವಿವ ಮನ್ಯತೇ ಬಾಲೋ ಯಾವತ್ ಪಾಪಂ ನ ಪಚ್ಯತೇ .
 ಯದಾ ಚ ಪಚ್ಯತೇ ಪಾಪಂ ಅಥ ಬಾಲೋ ದುಃಖಂ ನಿಗಚ್ಯತಿ .. 10..
 ಮಾಸೇ ಮಾಸೇ ಕುಶಾಗ್ರೇಣ ಬಾಲೋ ಭುಂಜೀತ ಭೋಜನಂ .
 ನ ಸ ಸಂಖ್ಯಾತಧರ್ಮಾಣಾಂ ಕಲಾಮರ್ಹತಿ ಷೋಡಶೀಂ .. 11..
 ನಹಿ ಪಾಪಂ ಕೃತಂ ಕರ್ಮ ಸದ್ಯಃ ಕ್ಷೀರಮಿವ ಮುಂಚತಿ .
 ದಹನ್ ಬಾಲಮನ್ವೇತಿ ಭಸ್ಮಚ್ಛನ್ನ ಇವ ಪಾವಕಃ .. 12..
 ಯಾವದೇವ ಅನರ್ಥಾಯ ಜ್ಞಪ್ತಂ ಬಾಲಸ್ಯ ಜಾಯತೇ .
 ಹಂತಿ ಬಾಲಸ್ಯ ಶುಕ್ಲಾಂಶಂ ಮೂರ್ಧಾನಮಸ್ಯ ವಿಪಾತಯನ್ .. 13..
 ಅಸದ್ ಭವನಮಿಚ್ಛೇತ್ ಪುರಸ್ಕಾರಂ ಚ ಭಿಕ್ಷುಷು .
 ಆವಾಸೇಷು ಚೈಶ್ವರ್ಯಂ ಪೂಜಾಂ ಪರಕುಲೇಷು ಚ .. 14..
 ಮಮೈವ ಕೃತಂ ಮನ್ಯೇತಾಂ ಗೃಹಿ-ಪ್ರವ್ರಜಿತಾವುಭೌ .
 ಮಮೈವಾತಿವಶಾಃ ಸ್ಯಾತಾಂ ಕೃತ್ಯಾಕೃತ್ಯೇಷು ಕಷು ಚಿತ್ .
 ಇತಿ ಬಾಲಸ್ಯ ಸಂಕಲ್ಪ ಇಚ್ಛಾ ಮಾನಶ್ಚ ವರ್ಧತೇ .. 15..
 ಅನ್ಯಾ ಹಿ ಲಾಭೋಪನಿಷದ್ ಅನ್ಯಾ ನಿರ್ವಾಣಗಾಮಿನಿ .
 ಏವಮೇತದ್ ಅಭಿಜ್ಞಾಯ ಭಿಕ್ಷುರ್ಬುದ್ಧಸ್ಯ ಶ್ರಾವಕಃ .
 ಸತ್ಕಾರಂ ನಾಭಿನಂದೇತ್ ವಿವೇಕಮನುಬೃಂಹಯೇತ್ .. 16..
 .. ಇತಿ ಬಾಲವರ್ಗಃ ಸಮಾಪ್ತಃ ..

6. ಪಂಡಿತವರ್ಗಃ ಷಷ್ಠಃ

ನಿಧೀನಾಮಿವ ಪ್ರವಕ್ತಾರಂ ಯಂ ಪಶ್ಯೇತ್ ವರ್ಜ್ಯದರ್ಶಿನಾಂ .
 ನಿಗೃಹ್ಯವಾದಿನಂ ಮೇಧಾವಿನಂ ತಾದೃಶಂ ಪಂಡಿತಂ ಭಜೇತ್ .
 ತಾದೃಶಂ ಭಜಮಾನಸ್ಯ ಶ್ರೇಯೋ ಭವತಿ ನ ಪಾಪೀಯಃ .. 1..
 ಅವವದೇದನುಶಿಷ್ಯಾತ್ ಅಸಭ್ಯಾಚ್ಛ ನಿವಾರಯೇತ್ .
 ಸತಾಂ ಹಿ ಸ ಪ್ರಿಯೋ ಭವತಿ ಅಸತಾಂ ಭವತ್ಯಪ್ರಿಯಃ .. 2..
 ನ ಭಜೇತ್ ಪಾಪಕಾನಿ ಮಿತ್ರಾಣಿ ನ ಭಜೇತ್ ಪುರುಷಾಧಮಾನ್ .

ಭಜೇತ್ ಮಿತ್ರಾಣಿ ಕಲ್ಯಾಣಾನಿ ಭಜೇತ ಪುರುಷನುತ್ತಮಾನ್ .. 3..
 ಧರ್ಮಪೀತೀಃ ಸುಖಂ ಶೇತೇ ವಿಪ್ರಸನ್ನೇನ ಚೇತಸಾ .
 ಆರ್ಯಪ್ರವೇದಿತೇ ಧರ್ಮೇ ಸದಾ ರಮತೇ ಪಂಡಿತಃ .. 4..
 ಉದಕಂ ಹಿ ನಯಂತಿ ನೇತ್ರಕಾ ಇಷುಕಾರಾ ನಮಯಂತಿ ತೇಜನಂ .
 ದಾರುಂ ನಮಯಂತಿ ತಕ್ಷಕಾ ಆತ್ಮಾನಂ ದಮಯಂತಿ ಪಂಡಿತಾಃ .. 5..
 ಶೈಲೋ ಯಥೈಕಘನೋ ವಾತೇನ ನ ಸಮೀರ್ಯತೇ .
 ಏವಂ ನಿಂದಾಪ್ರಶಂಸಾಸು ನ ಸಮೀರ್ಯಂತೇ ಪಂಡಿತಾಃ .. 6..
 ಯಥಾಪಿ ಹೃದೋ ಗಂಭೀರೋ ವಿಪ್ರಸನ್ನೋಽನಾವಿಲಃ .
 ಏವಂ ಧರ್ಮಾನ್ ಶ್ರುತ್ವಾ ವಿಪ್ರಸೀದಂತಿ ಪಂಡಿತಾಃ .. 7..
 ಸರ್ವತ್ರ ವೈ ಸತ್ಪುರುಷಾ ವ್ರಜಂತಿ ನ ಕಾಮಕಾಮಾ ಲಪಂತಿ ಸಂತಃ .
 ಸುಖೇನ ಸ್ಪೃಷ್ಟ್ವಾ ಅಥವಾ ದುಃಖೇನ ನೋಚ್ಚಾವಚಂ ಪಂಡಿತಾ ದರ್ಶಯಂತಿ .. 8..
 ನಾತ್ಮಹೇತೋಃ ನ ಪರಸ್ಯ ಹೇತೋಃ ನ ಪುತ್ರಮಿಚ್ಛೇನ್ನ ಧನಂ ನ ರಾಷ್ಟ್ರಂ .
 ನೇಚ್ಛೇದ್ ಅಧರ್ಮೇಣ ಸಮೃದ್ಧಿಮಾತ್ಮನಃ ಸ ಶೀಲವಾನ್ ಪ್ರಜ್ಞಾವಾನ್ ಧಾರ್ಮಿಕಃ
 ಸ್ಯಾತ್ ..

9..
 ಅಲ್ಪಕಾಸ್ತೇ ಮನುಷ್ಯೇಷು ಯೇ ಜನಾಃ ಪಾರಗಾಮಿನಃ .
 ಅಥೇಮಾ ಇತರಾಃ ಪ್ರಜಾಃ ತೀರಮೇವಾನುಧಾವತಿ .. 10..
 ಯೇ ಚ ಖಲು ಸಮ್ಯಗಾಖ್ಯಾತೇ ಧರ್ಮೇ ಧರ್ಮಾನುವರ್ತಿನಃ .
 ತೇ ಜನಾ ಪಾರಮೇಷ್ಟ್ಯಂತಿ ಮೃತ್ಯುರ್ಧೇಯಂ ಸುದುಸ್ತರಂ .. 11..
 ಕೃಷ್ಣಂ ಧರ್ಮಂ ವಿಪ್ರಹಾಯ ಶುಕ್ಲಂ ಭಾವಯೇತ್ ಪಂಡಿತಃ .
 ಓಕಾತ್ ಅನೋಕಂ ಆಗಮ್ಯ ವಿವೇಕೇ ಯತ್ರ ದುರಮಂ .. 12..
 ತತ್ರಾಭಿರತಿಮಿಚ್ಛೇತ್ ಹಿತ್ವಾ ಕಾಮಾನ್ ಅಕಿಂಚನಃ .
 ಪರ್ಯವದಾಪಯೇತ್ ಆತ್ಮಾನಂ ಚಿತ್ತಕ್ಲೇಶೈಃ ಪಂಡಿತಃ .. 13..
 ಯೇಷಾಂ ಸಂಬೋಧ್ಯಂಗೇಷು ಸಮ್ಯಗ್ವಿತ್ತಂ ಸುಭಾವಿತಂ .
 ಆದಾನಪ್ರತಿನಿಃಸರ್ಗೇ ಅನುಪಾದಾಯ ಯೇ ರತಾಃ .
 ಕ್ಷೀಣಾಸ್ತವಾ ಜ್ಯೋತಿಷ್ಮಂತಸ್ತೇ ಲೋಕೇ ಪರಿನಿರ್ವೃತಾಃ .. 14..
 .. ಇತಿ ಪಂಡಿತವರ್ಗ ಸಮಾಪ್ತಃ ..

7. ಅರ್ಹದ್ವರ್ಗಃ ಸಪ್ತಮಃ

ಗತಾಧ್ವನೋ ವಿಶೋಕಸ್ಯ ವಿಪ್ರಮುಕ್ತಸ್ಯ ಸರ್ವಥಾ .
 ಸರ್ವಗ್ರಂಥಪ್ರಹೀಣಸ್ಯ ಪರಿದಾಹೋ ನ ವಿದ್ಯತೇ .. 1..

ಉದ್ಯಂಜತೇ ಸ್ಮೃತಿಮಂತೋ ನ ನಿಕೇತೇ ರಮಂತೇ ತೇ .
 ಹಂಸಾ ಇವ ಪಲ್ವಲಂ ಹಿತ್ವಾ ಓಕಮೋಕಂ ಜಹತಿ ತೇ .. 2..
 ಯೇಷಾಂ ಸನ್ನಿಚಯೋ ನಾಸ್ತಿ ಯೇ ಪರಿಜ್ಞಾತಭೋಜನಾಃ .
 ಶೂನ್ಯತೋಽನಿಮಿತ್ತಶ್ಚ ವಿಮೋಕ್ಷೋ ಯೇಷಾಂ ಗೋಚರಃ .
 ಆಕಾಶ ಇವ ಶಕುಂತಾನಾಂ ಗತಿಸ್ತೇಷಾಂ ದುರನ್ವಯಾ .. 3..
 ಯಸ್ಯಾಸ್ತವಾಃ ಪರಿಕ್ಷೀಣಾ ಆಹಾರೇ ಚ ಅನಿಸೃತಃ .
 ಶೂನ್ಯತೋಽನಿಮಿತ್ತಶ್ಚ ವಿಮೋಕ್ಷೋ ಯಸ್ಯ ಗೋಚರಃ .
 ಆಕಾಶ ಇವ ಶಕುಂತಾನಾಂ ಪದಂ ತಸ್ಯ ದುರನ್ವಯಂ .. 4..
 ಯಸ್ಯೇಂದ್ರಿಯಾಣಿ ಶಮಥಂ ಗತಾನಿ ಅಶ್ವಾ ಯಥಾ ಸಾರಥಿನಾ ಸುದಾಂತಾಃ .
 ಪ್ರಹೀಣಮಾನಸ್ಯ ಅನಾಸ್ತವಸ್ಯ ದೇವಾ ಅಪಿ ತಸ್ಯ ಸ್ವಹಯಂತಿ ತಾದೃಶಃ .. 5..
 ಪೃಥಿವೀಸಮೋ ನ ವಿರುದ್ಧತೇ ಇಂದ್ರಕೀಲೋಪಮಃ ತಾದೃಕ್ ಸುವ್ರತಃ .
 ಹೃದ ಇವಾಪೇತಕರ್ದಮಃ ಸಂಸಾರಾ ನ ಭವಂತಿ ತಾದೃಶಃ .. 6..
 ಶಾಂತಂ ತಸ್ಯ ಮನೋ ಭವತಿ ವಾಕ್ ಚ ಕರ್ಮ ಚ .
 ಸಮ್ಯಗಾಜ್ಞಾವಿಮುಕ್ತಸ್ಯ ಉಪಶಾಂತಸ್ಯ ತಾದೃಶಃ .. 7..
 ಅಶ್ರದ್ಧೋಽಕೃತಜ್ಞಶ್ಚ ಸಂಧಿಭೇದಶ್ಚ ಯೋ ನರಃ .
 ಹತಾವಕಾಶೋ ವಾಂತಾಶಃ ಸ ವೈ ಉತ್ತಮ ಪುರುಷಃ .. 8..
 ಗ್ರಾಮೇ ವಾ ಯದಿ ವಾಽಽರಣ್ಯೇ ನಿಮ್ಮೇ ವಾ ಯದಿ ವಾ ಸ್ಥಲೇ .
 ಯತ್ರಾರ್ಹಂತೋ ವಿಹರಂತಿ ಸಾ ಭೂಮೀ ರಾಮಣೀಯಕಾ .. 9..
 ರಮಣೀಯಾನ್ಯರಣ್ಯಾನಿ ಯತ್ರ ನ ರಮತೇ ಜನಃ .
 ವೀತರಾಗಾ ರಂಸ್ಯಂತೇ ನ ತೇ ಕಾಮಗವೇಷಿಣಃ .. 10..
 .. ಇತಿ ಅರ್ಹದ್ವರ್ಗಃ ಸಮಾಪ್ತಃ ..

8. ಸಹಸ್ರವರ್ಗೋ ಅಷ್ಟಮಃ

ಸಹಸ್ರಮಪಿ ಚೇದ್ ವಾಚೋಽನರ್ಥಪದಸಂಹಿತಾ .
 ಏಕಮರ್ಥಪದಂ ಶ್ರೇಯೋ ಯತ್ ಶ್ರುತ್ವೋಪಶಾಮ್ಯತಿ .. 1..
 ಸಹಸ್ರಮಪಿ ಚೇದ್ಗಾಥಾ ಅನರ್ಥಪದಸಂಹಿತಾ .
 ಏಕಂ ಗಾಥಾಪದಂ ಶ್ರೇಯೋ ಯತ್ ಶ್ರುತ್ವೋಪಶಾಮ್ಯತಿ .. 2..
 ಯಶ್ಚ ಗಾಥಾಶತಂ ಭಾಷೇತಾನರ್ಥಪದಸಂಹಿತಾಃ .
 ಏಕಂ ಧರ್ಮಪದಂ ಶ್ರೇಯೋ ಯತ್ ಶ್ರುತ್ವೋಪಶಾಮ್ಯತಿ .. 3..
 ಯಃ ಸಹಸ್ರಂ ಸಹಸ್ರೇಣ ಸಂಗ್ರಾಮೇ ಮಾನುಷಾನ್ ಜಯೇತ್ .
 ಏಕಂ ಚ ಜಯೇದ್ ಆತ್ಮಾನಂ ಸ ವೈ ಸಂಗ್ರಾಮಜಿದುತ್ತಮಃ 4

ಆತ್ಮಾ ಹ ವೈ ಜಿತಃ ಶ್ರೇಯಾನ್ ಯಾ ಚೇಯಮಿತರಾ ಪ್ರಜಾ .
 ದಾಂತಾತ್ಮನಃ ಪುರುಷಸ್ಯ ನಿತ್ಯಂ ಸಂಯತಚಾರಿಣಃ .. 5..
 ನೈವ ದೇವೋ ನ ಗಂಧರ್ವೋ ನ ಮಾರಃ ಸಹ ಬ್ರಹ್ಮಣಾ .
 ಜಿತಂ ಅಪಜಿತಂ ಕುರ್ಯಾತ್ ತಥಾರೂಪಸ್ಯ ಜಂತೋಃ .. 6..
 ಮಾಸೇ ಮಾಸೇ ಸಹಸ್ರೇಣ ಯೋ ಯಜೇತ ಶತಂ ಸಮಾನ್ .
 ಏಕಂ ಚ ಭಾವಿತಾತ್ಮಾನಂ ಮುಹುರ್ತ್ತಮಪಿ ಪೂಜಯೇತ್ .
 ನೈವ ಪುಜನಾ ಶ್ರೇಯಸೀ ಯಚ್ಛೇದ್ ವರ್ಷಶತಂ ಹುತಂ .. 7..
 ಯಶ್ಚ ವರ್ಷಶತಂ ಜಂತುರಗ್ನಿಂ ಪರಿಚರೇತ್ ವನೇ .
 ಏಕಂ ಚ ಭಾವಿತಾತ್ಮಾನಂ ಮುಹುರ್ತ್ತಮಪಿ ಪೂಜಯೇತ್ .
 ನೈವ ಪೂಜನಾ ಶ್ರೇಯಸೀ ಯಚ್ಛೇತ್ ವರ್ಷಶತಂ ಹುತಂ .. 8..
 ಯತ್ ಕಿಂಚಿದ್ ಇಷ್ಟಂ ಚ ಹುತಂ ಚ ಲೋಕೇ ಸಂವತ್ಸರಂ ಯಜೇತ ಪುಣ್ಯಾಪೇಕ್ಷಃ

ಸರ್ವಮಪಿ ತನ್ನ ಚತುರ್ಭಾಗಮೇತಿ ಅಭಿವಾದನಾ ಋಜುಗತೇಷು ಶ್ರೇಯಸೀ .. 9..
 ಅಭಿವಾದನಶೀಲಸ್ಯ ನಿತ್ಯಂ ವೃದ್ಧಾಪಚಾಯಿನಃ .
 ಚತ್ವಾರೋ ಧರ್ಮಾ ವರ್ಧಂತೇ ಆಯುರ್ವರ್ಣಃ ಸುಖಂ ಬಲಂ .. 10..
 ಯಶ್ಚ ವರ್ಷಶತಂ ಜೀವೇತ್ ದುಃಶೀಲೋಽಸಮಾಹಿತಃ .
 ಏಕಾಹಂ ಜೀವಿತಂ ಶ್ರೇಯಃ ಶೀಲವತೋ ಧ್ಯಾಯಿನಃ .. 11..
 ಯಶ್ಚ ವರ್ಷಶತಂ ಜೀವೇತ್ ದುಷ್ಟಜ್ಞೋಽಸಮಾಹಿತಃ .
 ಏಕಾಹಂ ಜೀವಿತಂ ಶ್ರೇಯಃ ಪ್ರಜ್ಞಾವತೋ ಧ್ಯಾಯಿನಃ .. 12..
 ಯಂಚ ವರ್ಷಶತಂ ಜೀವೇತ್ ಕುಸೀದೋ ಹೀನವೀರ್ಯಃ .
 ಏಕಾಹಂ ಜೀವಿತಂ ಶ್ರೇಯಃ ವೀರ್ಯಮಾರಭತೋ ದೃಢಂ .. 13..
 ಯಶ್ಚ ವರ್ಷಶತಂ ಜೀವೇತ್ ಅಪಶ್ಯನ್ ಉದಯವ್ಯಯಂ
 ಏಕಾಹಂ ಜೀವಿತಂ ಶ್ರೇಯಃ ಪಶ್ಯತಃ ಉದಯವ್ಯಯಂ .. 14..
 ಯಶ್ಚ ವರ್ಷಶತಂ ಜೀವೇತ್ ಅಪಶ್ಯನ್ನಮೃತಂ ಪದಂ .
 ಏಕಾಹಂ ಜೀವಿತಂ ಶ್ರೇಯಃ ಪಶ್ಯತೋಽಮೃತಂ ಪದಂ .. 15..
 ಯಂಚ ವರ್ಷಶತಂ ಜೀವೇದಪಶ್ಯನ್ ಧರ್ಮಮುತ್ತಮಂ .
 ಏಕಾಹಂ ಜೀವಿತಂ ಶ್ರೇಯಃ ಪಶ್ಯತೋ ಧರ್ಮಮುತ್ತಮಂ .. 16..
 .. ಇತಿ ಸಹಸ್ರವರ್ಗಃ ಸಮಾಪ್ತಃ ..

9. ಪಾಪವರ್ಗಃ ನವಮಃ

ಅಭಿತ್ವರೇತ ಕಲ್ಯಾಣೇ ಪಾಪಾತ್ ಚಿತ್ತಂ ನಿವಾರಯೇತ್ .
 ತಂದ್ರಿತಂ ಹಿ ಕುರ್ವತಃ ಪುಣ್ಯಂ ಪಾಪೇ ರಮತೇ ಮನಃ .. 1..

ಪಾಪಂ ಚೇತ್ ಪುರುಷಃ ಕುರ್ಯಾತ್ ನ ತತ್ ಕುರ್ಯಾತ್ ಪುನಃ ಪುನಃ .
 ನ ತಸ್ಮಿನ್ ಛಂದಂ ಕುರ್ಯಾತ್ ದುಃಖಃ ಪಾಪಸ್ಯ ಉಚ್ಚಯಃ .. 2..
 ಪುಣ್ಯಂ ಚೇತ್ ಪುರುಷಃ ಕುರ್ಯಾತ್ ಕುರ್ಯಾದೇತತ್ ಪುನಃ ಪುನಃ .
 ತಸ್ಮಿನ್ ಛಂದಂ ಕುರ್ಯಾತ್ ಸುಖಃ ಪುಣ್ಯಸ್ಯ ಉಚ್ಚಯಃ .. 3..
 ಪಾಪೋಽಪಿ ಪಶ್ಯತಿ ಭದ್ರಂ ಯಾವತ್ ಪಾಪಂ ನ ಪಚ್ಯತೇ .
 ಯದಾ ಚ ಪಚ್ಯತೇ ಪಾಪಂ ಅಥ ಪಾಪೋ ಪಾಪಾನಿ ಪಶ್ಯತಿ .. 4..
 ಭದ್ರೋಽಪಿ ಪಶ್ಯತಿ ಪಾಪಂ ಯಾವತ್ ಭದ್ರಂ ನ ಪಚ್ಯತೇ .
 ಯದಾ ಚ ಪಚ್ಯತೇ ಭದ್ರಂ ಅಥ ಭದ್ರಾಣಿ ಪಶ್ಯತಿ .. 5..
 ಮಾವಮನ್ಯೇತ ಪಾಪಸ್ಯ ನ ಮಾಂ ತದ್ ಆಗಮಿಷ್ಯತಿ .
 ಉದಬಿಂದುನಿಪಾತೇನ ಉದಕುಂಭೋಽಪಿ ಪೂರ್ಯತೇ .
 ಬಾಲಃ ಪೂರಯತಿ ಪಾಪಂ ಸ್ತೋಕಂ ಸ್ತೋಕಮಪ್ಯಾಚಿನ್ವನ್ .. 6..
 ಮಾವಮನ್ಯೇತ ಪುಣ್ಯಸ್ಯ ನ ಮಾಂ ತದ್ ಆಗಮಿಷ್ಯತಿ .
 ಉದಬಿಂದುನಿಪಾತೇನ ಉದಕುಂಭೋಽಪಿ ಪೂರ್ಯತೇ .
 ಧೀರಃ ಪೂರಯತಿ ಪುಣ್ಯಸ್ಯ ಸ್ತೋಕಂ ಸ್ತೋಕಮಪ್ಯಾಚಿನ್ವನ್ .. 7..
 ವಾಣಿಗಿವ ಭಯಂ ಮಾರ್ಗಂ ಅಲ್ಪನಾರ್ಥೋ ಮಹಾಧನಃ .
 ವಿಷಂ ಜೀವಿತುಕಾಮ ಇವ ಪಾಪಾನಿ ಪರಿವರ್ಜಯೇತ್ .. 8..
 ಪಾಣೌ ಚೇದ್ ವ್ರಣೋ ನ ಸ್ಯಾದ್ ಹರೇತ್ ಪಾಣಿನಾ ವಿಷಂ .
 ನಾವ್ರಣಂ ವಿಷಮನ್ವೇತಿ ನಾಸ್ತಿ ಪಾಪಂ ಅಕುರ್ವತಃ .. 9..
 ಯೋಽಲ್ಪದುಷ್ಟಾಯ ನರಾಯ ದುಷ್ಯತಿ ಶುದ್ಧಾಯ ಪುರುಷಾಯಾಽನಂಗನಾಯ .
 ತಮೇವ ಬಾಲಂ ಪ್ರತ್ಯೇತಿ ಪಾಪಂ ಸೂಕ್ಷ್ಮೋ ರಜಃ ಪ್ರತಿವಾತಮಿವ ಕ್ಷಿಪ್ತಂ .. 10..
 ಗರ್ಭಮೇಕ ಉತ್ಪದ್ಯಂತೇ ನಿರಯಂ ಪಾಪಕರ್ಮಿಣಃ .
 ಸ್ವರ್ಗಂ ಸುಗತಯೋ ಯಾಂತಿ ಪರಿನಿರ್ವಾಂತ್ಯನಾಸ್ತವಾಃ .. 11..
 ನಾಂತರೀಕ್ಷೇ ನ ಸಮುದ್ರಮಧ್ಯೇ ನ ಪರ್ವತಾನಾಂ ವಿವರಂ ಪ್ರವಿಶ್ಯ .
 ನ ವಿದ್ಯತೇ ಸ ಜಗತಿ ಪ್ರದೇಶೋ ಯತ್ರಸ್ಥಿತೋ ಮುಚ್ಯೇತ ಪಾಪಕರ್ಮಿಣಃ .. 12..
 ನಾಂತರೀಕ್ಷೇ ನ ಸಮುದ್ರಮಧ್ಯೇ ನ ಪರ್ವತಾನಾಂ ವಿವರಂ ಪ್ರವಿಶ್ಯ .
 ನ ವಿದ್ಯತೇ ಸ ಜಗತಿ ಪ್ರದೇಶೋ ಯತ್ರಸ್ಥಿತಂ ನ ಪ್ರಸಹೇತ ಮೃತ್ಯುಃ .. 13..
 .. ಇತಿ ಪಾಪವರ್ಗಃ ಸಮಾಪ್ತಃ ..

10. ದಂಡವರ್ಗಃ ದಶಮಃ

ಸರ್ವೇ ತ್ರಸ್ಯಂತಿ ದಂಡಾತ್ ಸರ್ವೇ ಬಿಭ್ಯತಿ ಮೃತ್ಯೋಃ .
 ಆತ್ಮಾನಂ ಉಪಮಾಂ ಕೃತ್ವಾ ನ ಹನ್ಯಾತ್ ನ ಘಾತಯೇತ್ .. 1..

ಸರ್ವೇ ತ್ರಸಯಂತಿ ದಂಡಾತ್ ಸರ್ವೇಷಾಂ ಜಿವಿತಂ ಪ್ರಿಯಂ .
 ಆತ್ಮಾನಂ ಉಪಮಾಂ ಕೃತ್ವಾ ನ ಹನ್ಯಾತ್ ನ ಘಾತಯೇತ್ .. 2..
 ಸುಖಕಾಮಾನಿ ಭೂತಾನಿ ಯೋ ದಂಡೇನ ವಿಹಿನಸ್ತಿ .
 ಆತ್ಮನಃ ಸುಖಮನ್ವಿಷ್ಯ ಪ್ರೇತ್ಯ ಸ ನ ಲಭತೇ ಸುಖಂ .. 3..
 ಸುಖಕಾಮಾನಿ ಭೂತಾನಿ ಯೋ ದಂಡೇನ ನ ಹಿನಸತಿ .
 ಆತ್ಮನಃ ಸುಖಮನ್ವಿಷ್ಯ ಪ್ರೇತ್ಯ ಸ ಲಭತೇ ಸುಖಂ .. 4..
 ಮಾ ವೋಚಃ ಪರುಷಂ ಕಿಂಚಿದ್ ಉಕ್ತಾಃ ಪ್ರತಿವದೇಯುಸ್ತ್ವಾಂ .
 ದುಃಖಾ ಹಿ ಸಂರಂಭಕಥಾ ಪ್ರತಿದಂಡಾಃ ಸ್ಪೃಶೇಯುಸ್ತ್ವಾಂ .. 5..
 ನ ಚೇತ್ ನೇರಯಸಿ ಆತ್ಮಾನಂ ಕಾಂಸ್ಯಮುಪಹತಂ ಯಥಾ .
 ಏಷ ಪ್ರಾಪ್ನೋಸಿ ನಿರ್ವಾಣಂ ಸಂರಂಭಸ್ತೇ ನ ವಿದ್ಯತೇ .. 6..
 ಯಥಾ ದಂಡೇನ ಗೋಪಾಲೋ ಗಾಃ ಪ್ರಾಜಯತಿ ಗೋಚರಂ .
 ಏವಂ ಜರಾ ಚ ಮೃತ್ಯುಶ್ಚಾಯುಃ ಪ್ರಾಜಯತಃ ಪ್ರಾಣಿನಾಂ .. 7..
 ಅಥ ಪಾಪಾನಿ ಕರ್ಮಾಣಿ ಕುರ್ವನ್ ಬಾಲೋ ನ ಬುದ್ಧ್ಯತೇ .
 ಸ್ವೈಃ ಕರ್ಮಭಿಃ ದುರ್ಮೇಧಾ ಅಗ್ನಿದಗ್ಧ ಇವ ತಪ್ಯತೇ .. 8..
 ಯೋ ದಂಡೇನಾಸದಂಡೇಷು ಅಪ್ರದುಷ್ಟೇಷು ದುಷ್ಯತಿ .
 ದಶಾನಾಮನ್ಯತಮಂ ಸ್ಥಾನಂ ಕ್ಷಿಪ್ರಮೇವ ನಿಗಚ್ಛತಿ .. 9..
 ವೇದನಾಂ ಪರುಷಾಂ ಜ್ಯಾನಿಂ ಶರೀರಸ್ಯ ಚ ಭೇದನಂ .
 ಗುರುಕಂ ವಾಸಪ್ಯಾಬಾಧಂ ಚಿತ್ತಕ್ಷೇಪಂ ವಾ ಪ್ರಾಪ್ನುಯಾತ್ .. 10..
 ರಾಜತೋ ವೋಪಸರ್ಗಂ ಅಭ್ಯಾಖ್ಯಾನಂ ವಾ ದಾರುಣಂ .
 ಪರಿಕ್ಷಯಂ ವಾ ಜ್ಞಾತೀನಾಂ ಭೋಗಾನಾಂ ವಾ ಪ್ರಭಂಜನಂ .. 11..
 ಅಥವಾಸ್ಯಾಗಾರಾಣಿ ಅಗ್ನಿದರ್ಶಕತಿ ಪಾವಕಃ .
 ಕಾಯಸ್ಯ ಭೇದಾತ್ ದುಷ್ಟಜ್ಞೋ ನಿರಯಂ ಸ ಉಪಪದ್ಯತೇ .. 12..
 ನ ನಗ್ನಚರ್ಯಾ ನ ಜಟಾ ನ ಪಂಕಾಂ ನಾಸನಶನಂ ಸ್ಥಂಡಿಲಶಾಯಿಕಾ ವಾ .
 ರಜೋಜಲೀಯಂ ಉತ್ಕುಟಿಕಾಪ್ರಧಾನಂ ಶೋಧಯಂತಿ ಮರ್ತ್ಯಂ ಅವಿತೀರ್ಣಕಾಂಕ್ಷಂ
 .. 13..
 ಅಲಂಕೃತಶ್ಚೇದಪಿ ಶಮಂ ಚರೇತ್ ಶಾಂತೋ ದಾಂತೋ ನಿಯತೋ ಬ್ರಹ್ಮಚಾರೀ .
 ಸರ್ವೇಷು ಭೂತೇಷು ನಿಧಾಯ ದಂಡಂ ನ ಬ್ರಾಹ್ಮಣಃ ಸ ಶ್ರಮಣಃ ಸ ಭಿಕ್ಷುಃ .. 14..
 ಹೀನಿಷೇಧಃ ಪುರುಷಃ ಕಶ್ಚಿತ್ ಲೋಕೇ ವಿದ್ಯತೇ .
 ಯೋ ನಿಂದಾಂ ನ ಪ್ರಬುದ್ಧ್ಯತಿ ಅಶ್ವೋ ಭದ್ರಃ ಕಶಾಮಿವ .. 15..
 ಅಶ್ವೋ ಯಥಾ ಭದ್ರಃ ಕಶಾನಿವಿಷ್ಟ ಆತಾಪಿನಃ ಸಂವೇಗಿನೋ ಭವತ .
 ಶ್ರದ್ಧಯಾ ಶೀಲೇನ ಚ ವೀರ್ಯೇಣ ಚ ಸಮಾಧಿನಾ ಧರ್ಮವಿಶಿಷ್ಟಯೇನ ಚ .
 ಸಂಪನ್ನವಿದ್ಯಾಚರಣಾಃ ಪ್ರತಿಷ್ಠಾಃ ಪ್ರಹಾಸ್ಯಥ ದುಃಖಮಿದಂ ಅನಲ್ಪಕಂ .. 16..

ಉದಕಂ ಹಿ ನಯಂತಿ ನೇತ್ರಕಾಃ ಇಷುಕಾರಾ ನಮಯಂತಿ ತೇಜನಂ .
 ದಾರುಂ ನಮಯಂತಿ ತಕ್ಷಕಾ ಆತ್ಮಾನಂ ದಮಯಂತಿ ಸುವ್ರತಾಃ .. 17..
 .. ಇತಿ ದಂಡವರ್ಗಃ ಸಮಾಪ್ತಃ ..

11. ಜರಾವರ್ಗ ಏಕಾದಶಃ

ಕೋ ನು ಹಾಸಃ ಕ ಆನಂದೋ ನಿತ್ಯಂ ಪ್ರಜ್ವಲಿತೇ ಸತಿ .
 ಅಂಧಕಾರೇಣಾಽವನದ್ಧಾಃ ಪ್ರದೀಪಂ ನ ಗವೇಷಯಥ .. 1..
 ಪಶ್ಯ ಚಿತ್ರೀಕೃತಂ ಬಿಂಬಂ ಅರುಷ್ಕಾಯಂ ಸಮುಚ್ಛ್ರಿತಂ .
 ಆತುರಂ ಬಹುಸಂಕಲ್ಪಂ ಯಸ್ಯ ನಾಸ್ತಿ ಧ್ರುವಂ ಸ್ಥಿತಿಃ .. 2..
 ಪರಿಜೀರ್ಣಮಿದಂ ರೂಪಂ ರೋಗನೀಡಂ ಪ್ರಭಂಗುರಂ .
 ಭಿದ್ಯತೇ ಪೂತಿಸಂದೇಹೋ ಮರಣಾಂತಂ ಹಿ ಜಿವಿತಂ .. 3..
 ಯಾನಿಮಾನ್ಯಪಥ್ಯಾನ್ಯಲಾಬೂನೀವ ಶರದಿ .
 ಕಾಪೋತಕಾನ್ಯಸ್ಥೀನೀ ತಾನಿ ದೃಷ್ಟ್ವಾ ಕಾ ರತಿಃ .. 4
 ಅಸ್ಥ್ನಾಂ ನಗರಂ ಕೃತಂ ಮಾಂಸಲೋಹಿತಲೇಪನಂ .
 ಯತ್ರ ಜರಾ ಚ ಮೃತ್ಯುಶ್ಚ ಮಾನೋ ಮೃಕ್ಷಶ್ಚಾವಹಿತಃ .. 5..
 ಜೀರ್ಯಂತಿ ವೈ ರಾಜರಥಾ ಸುಚಿತ್ರಾ ಅಥ ಶರೀರಮಪಿ ಜರಾಮುಪೇತಿ .
 ಸತಾಂ ಚ ಧರ್ಮೋ ನ ಜರಾಮುಪೇತಿ ಸಂತೋ ಹ ವೈ ಸದ್ಭಯಃ ಪ್ರವೇದಯಂತಿ ..
 6..

ಅಲ್ಪಶ್ರುತೋಽಯಂ ಪುರುಷೋ ಬಲೀವರ್ಧ ಇವ ಜೀರ್ಯತಿ .
 ಮಾಂಸಾನಿ ತಸ್ಯ ವರ್ಧಂತೇ ಪ್ರಜ್ಞಾ ತಸ್ಯ ನ ವರ್ಧತೇ .. 7..
 ಅನೇಕಜಾತಿಸಂಸಾರಂ ಸಮಧಾವಿಷಂ ಅನಿವಿಶಮಾನಃ .
 ಗೃಹಕಾರಕಂ ಗವೇಷಯನ್ ದುಃಖಾ ಜಾತಿಃ ಪುನಃ ಪುನಃ .. 8..
 ಗೃಹಕಾರಕ ದೃಷ್ಟೋಽಸಿ ಪುನರ್ಗೇಹಂ ನ ಕರಿಷ್ಯಸಿ .
 ಸರ್ವಾಸ್ತೇ ಪಾರ್ಶ್ವಿಕಾ ಭಗ್ನಾ ಗೃಹಕೂಟಂ ವಿಸಂಸ್ಕೃತಂ .
 ವಿಸಂಸ್ಕಾರಗತಂ ಚಿತ್ತಂ ತೃಷ್ಣಾನಾಂ ಕ್ಷಯಮಧ್ಯಗಾತ್ .. 9..
 ಅಚರಿತ್ವಾ ಬ್ರಹ್ಮಚರ್ಯಂ ಅಲಬ್ಧ್ವಾ ಯೌವನೇ ಧನಂ .
 ಜೀರ್ಣಕ್ರೌಂಚ ಇವ ಕ್ಷೀಯಂತೇ ಕ್ಷೀಣಮತ್ಯ ಇವ ಪಲ್ವಲೇ .. 10..
 ಅಚರಿತ್ವಾ ಬ್ರಹ್ಮಚರ್ಯಂ ಅಲಬ್ಧ್ವಾ ಯೌವನೇ ಧನಂ .
 ಶೇರತೇ ಚಾಪೋಽತಿಕ್ಷೀಣಾ ಇವ ಪುರಾಣಾನ್ಯನುತನ್ವಂತ್ಃ .. 11..
 .. ಇತಿ ಜರಾವರ್ಗಃ ಸಮಾಪ್ತಃ ..

12. ಆತ್ಮವರ್ಗಃ ದ್ವಾದಶಃ

ಆತ್ಮಾನ ಚೇತ್ ಪ್ರಿಯಂ ಜಾನೀಯಾದ್ ರಕ್ಷೇತ್ತಂ ಸುರಕ್ಷಿತಂ .
 ತ್ರಯಾಣಾಮನ್ಯತಮಂ ಯಾಮಂ ಪ್ರತಿಜಾಗ್ರಯಾತ್ ಪಂಡಿತಃ .. 1..
 ಆತ್ಮಾನಮೇವ ಪ್ರಥಮಂ ಪ್ರತಿರೂಪೇ ನಿವೇಶಯೇತ್ .
 ಅಧಾನ್ಯಮನುಶಿಷ್ಯಾತ್ ನ ಕ್ಲಿಶ್ಯೇತ್ ಪಂಡಿತಃ .. 2..
 ಆತ್ಮಾನಂ ಚೇತ್ ತಥಾ ಕುರ್ಯಾತ್ ಯಥಾನ್ಯಮನುಶಾಸತಿ .
 ಸುದಾಂತೋ ವತ ದಮಯೇದ್ ಆತ್ಮಾ ಹಿ ಕಿಲ ದುರ್ದಮಃ .. 3..
 ಆತ್ಮಾ ಹಿ ಆತ್ಮನೋ ನಾಥಃ ಕೋಹಿ ನಾಥಃ ಪರಃ ಸ್ಯಾತ್ .
 ಆತ್ಮನಾ ಹಿ ಸುದಾಂತೇನ ನಾಥಂ ಲಭತೇ ದುರ್ಲಭಂ .. 4..
 ಆತ್ಮನೈವ ಕೃತಂ ಪಾಪಂ ಆತ್ಮಜಂ ಆತ್ಮಸಂಭವಂ .
 ಅಭಿಮಧ್ನಾತಿ ದುರ್ಮೇಧಸಂ ವಜ್ರಮಿವಾಶ್ಮಮಯಂ ಮಣಿಂ .. 5..
 ಯಸ್ಯಾತ್ಯಂತದೌಶೀಲ್ಯಂ ಮಾಲುವಾ ಶಾಲಮಿವಾತತಂ .
 ಕರೋತಿ ಸ ತಥಾತ್ಮಾನಂ ಯಥೈನಮಿಚ್ಛಂತಿ ದ್ವಿಷಃ .. 6..
 ಸುಕರಾಣ್ಯಸಾಧೂನ್ಯಾತ್ಮನೋಽಹಿತಾನಿ ಚ .
 ಯದ್ವೈ ಹಿತಂ ಚ ಸಾಧು ಚ ತದ್ವೈ ಪರಮದುಷ್ಕರಂ .. 7..
 ಯಃ ಶಾಸನಮರ್ಹತಾಂ ಆರ್ಯಾಣಾಂ ಧರ್ಮಜೀವಿನಾಂ .
 ಪ್ರತಿಕ್ರಶ್ಯತಿ ದುರ್ಮೇಧಾ ದೃಷ್ಟಿಂ ನಿಶ್ರಿತ್ಯ ಪಾಪಿಕಾಂ .
 ಫಲಾನಿ ಕಾಷ್ಠಕಸ್ಯೇವ ಆತ್ಮಹತ್ಯಾಯೈ ಫುಲ್ಲತಿ .. 8..
 ಆತ್ಮನೈವ ಕೃತಂ ಪಾಪಂ ಆತ್ಮನಾ ಸಂಕ್ಲಿಶ್ಯತಿ .
 ಆತ್ಮನಾಸಕೃತಂ ಪಾಪಂ ಆತ್ಮನೈವ ವಿಶುದ್ಧತಿ .
 ಶುದ್ಧಯಶುದ್ಧಿ ಪ್ರತ್ಯಾತ್ಮಂ ನಾನ್ಯೋಽನ್ಯಂ ವಿಶೋಧಯೇತ್ .. 9..
 ಆತ್ಮನೋಽರ್ಥಂ ಪರಾರ್ಥೇನ ಬಹುನಾಪಿ ನ ಹಾಪಯೇತ್ .
 ಆತ್ಮನೋಽರ್ಥಮಭಿಜ್ಞಾಯ ಸದರ್ಥಪ್ರಸಿತಃ ಸ್ಯಾತ್ .. 10..
 .. ಇತಿ ಆತ್ಮವರ್ಗಃ ಸಮಾಪ್ತಃ ..

13. ಲೋಕವರ್ಗಃ ತ್ರಯೋದಶಃ

ಹೀನಂ ಧರ್ಮಂ ನ ಸೇವೇತ ಪ್ರಮಾದೇನ ನ ಸಂವಸೇತ್ .
 ಮಿಥ್ಯಾದೃಷ್ಟಿಂ ನ ಸೇವೇತ ನ ಸ್ಯಾತ್ ಲೋಕವರ್ಧನಃ .. 1..
 ಉತ್ತಿಷ್ಠೇನ್ನ ಪ್ರಮಾದ್ಯೇದ್ ಧರ್ಮಂ ಸುಚರಿತಂ ಚರೇತ್ .
 ಧರ್ಮಚಾರೀ ಸುಖಂ ಶೇತೇಽಸ್ಮಿಂ ಲೋಕೇ ಪರತ್ರ ಚ .. 2..
 ಧರ್ಮಂ ಚರೇತ್ ಸುಚರಿತಂ ನ ತಂ ದುಶ್ಚರಿತಂ ಚರೇತ್ .
 ಧರ್ಮಚಾರೀ ಸುಖಂ ಶೇತೇಽಸ್ಮಿಂ ಲೋಕೇ ಪರತ್ರ ಚ .. 3..
 .. ಇತಿ ಲೋಕವರ್ಗಃ ಸಮಾಪ್ತಃ ..

ಯಥಾ ಬುದ್ಧದಕಂ ಪಶ್ಯೇತ್ ಯಥಾ ಪಶ್ಯೇತ್ ಮರೀಚಿಕಾಂ .
 ಏವಂ ಲೋಕಮವೇಕ್ಷಮಾಣಂ ಮೃತ್ಯುರಾಜೋ ನ ಪಶ್ಯತಿ .. 4..
 ಏನ ಪಶ್ಯತೇಮಂ ಲೋಕಂ ಚಿತ್ರಂ ರಾಜರಥೋಪಮಂ .
 ಯತ್ರ ಬಾಲಾ ವಿಷೀದಂತಿ ನಾಸ್ತಿ ಸಂಗೋ ವಿಜಾನತಾಂ .. 5..
 ಯಶ್ಚ ಪೂರ್ವಂ ಪ್ರಮಾದ್ಯ ಪಶ್ಚಾತ್ ಸ ನ ಪ್ರಮಾದ್ಯತಿ .
 ಸ ಇಮಂ ಲೋಕಂ ಪ್ರಭಾಸಯತಿ ಅಭ್ಯಾನ್ಮುಕ್ತ ಇವ ಚಂದ್ರಮಾ .. 6..
 ಯಸ್ಯ ಪಾಪಂ ಕೃತಂ ಕರ್ಮ ಕುಶಲೇನ ಪಿಥೀಯತೇ .
 ಸ ಇಮಂ ಲೋಕಂ ಪ್ರಭಾಸಯತಿ ಅಭ್ಯಾನ್ಮುಕ್ತ ಇವ ಚಂದ್ರಮಾ .. 7..
 ಅಂಧಭೂತೋಽಯಂ ಲೋಕಃ ತನುಕೋಽತ್ರ ವಿಪಶ್ಯತಿ .
 ಶಕುನೋ ಜಾಲಮುಕ್ತ ಇವಾಲ್ಪಃ ಸ್ವರ್ಗಾಯ ಗಚ್ಛತಿ .. 8..
 ಹಂಸಾ ಆದಿತ್ಯಪಥೇ ಯಾಂತಿ ಆಕಾಶೇ ಯಾಂತಿ ಋದ್ಧಿಯಾ .
 ನೀಯಂತೇ ಧೀರಾ ಲೋಕಾತ್ ಜಿತ್ವಾ ಮಾರಂ ಸವಾಹಿನೀಕಂ .. 9..
 ಏಕಂ ಧರ್ಮಮತೀತಸ್ಯ ಮೃಷಾವಾದಿನೋ ಜಂತೋಃ .
 ವಿತೀರ್ಣಪರಲೋಕಸ್ಯ ನಾಸ್ತಿ ಪಾಪಮಕಾರ್ಯಂ .. 10..
 ನ ವೈ ಕದರ್ಯಾ ದೇವಲೋಕಂ ವ್ರಜಂತಿ ಬಾಲಾ ಹ ವೈ ನ ಪ್ರಶಂಸಂತಿ ದಾನಂ .
 ಧೀರಶ್ಚ ದಾನಂ ಅನುಮೋದಮಾನಸ್ತೇನೈವ ಸ ಭವತಿ ಸುಖೀ ಪರತ್ರ .. 11..
 ಪೃಥಿವ್ಯಾ ಏಕರಾಜ್ಯಾತ್ ಸ್ವರ್ಗಸ್ಯ ಗಮನಾದ್ ವಾ .
 ಸರ್ವಲೋಕಾಽಽಧಿಪತ್ಯಾದ್ ಸ್ತೋತ ಆಪತ್ತಿಫಲಂ ವರಂ .. 12..
 .. ಇತಿ ಲೋಕವರ್ಗಃ ಸಮಾಪ್ತಃ ..

14. ಬುದ್ಧವರ್ಗಃ ಚತುರ್ದಶಃ

ಯಸ್ಯ ಜಿತಂ ನಾವಜೀಯತೇ ಜಿತಮಸ್ಯ ನ ಯಾತಿ ಕಶ್ಚಿಲ್ಲೋಕೇ .
 ತಂ ಬುದ್ಧಮನಂತಗೋಚರಂ ಅಪದಂ ಕೇನ ಪದೇನ ನೇಪ್ಯಥ ? .. 1..
 ಯಸ್ಯ ಜಾಲಿನೀ ವಿಷಾತ್ಮಿಕಾ ತೃಷ್ಣಾ ನಾಸ್ತಿ ಕುತ್ರಚಿನ್ನೇತುಂ .
 ತಂ ಬುದ್ಧಮನಂತಗೋಚರಂ ಅಪದಂ ಕೇನ ಪದೇನ ನೇಪ್ಯಥ ? .. 2..
 ಯೇ ಧ್ಯಾನಪ್ರಸೃತಾ ಧೀರಾಃ ನೈಷ್ಕಾಮ್ಯೋಪಶಮೇ ರತಾಃ .
 ದೇವಾ ಅಪಿ ತೇಷಾಂ ಸ್ಪೃಹಯಂತಿ ಸಂಬುದ್ಧಾನಾಂ ಸ್ಮೃತಿಮತಾಂ .. 3..
 ಕೃಚ್ಛೋ ಮನುಷ್ಯಪ್ರತಿಲಾಭಃ ಕೃಚ್ಛಂ ಮರ್ತ್ಯಾನಾಂ ಜೀವಿತಂ .
 ಕೃಚ್ಛಂ ಸದ್ಧರ್ಮಶ್ರವಣಂ ಕೃಚ್ಛೋ ಬುದ್ಧಾನಾಂ ಉತ್ಪಾದಃ .. 4..
 ಸರ್ವಪಾಪಸ್ಯಾಕರಣಂ ಕುಶಲಸ್ಯೋಪಸಂಪದಾ .
 ಸ್ವಚಿತ್ತಪರ್ಯವದಾಪನಂ ಏತದ್ ಬುದ್ಧಾನಾಂ ಶಾಸನಂ .. 5..

ಕ್ಷಾಂತಿಃ ಪರಮಂ ತಪಃ ತಿತಿಕ್ಷಾ ನಿರ್ವಾಣಂ ಪರಮಂ ವದಂತಿ ಬುದ್ಧಾಃ .
 ನಹಿ ಪ್ರವ್ರಜಿತಃ ಪರೋಪಘಾತೀ ಶ್ರಮಣೋ ಭವತಿ ಪರಂ ವಿಹೇರಯನ್ .. 6..
 ಅನುಪವಾದೋನುಪಘಾತಃ ಪ್ರಾತಿಮೋಕ್ಷೇ ಚ ಸಂವರಃ .
 ಮಾತ್ರಾಜ್ಞತಾ ಚ ಭಕ್ತೇ ಪ್ರಾಂತಂ ಚ ಶಯನಾಸನಂ .
 ಅಧಿಚಿತ್ತೇ ಚಾಯೋಗಃ ಏತದ್ ಬುದ್ಧಾನಾಂ ಶಾಸನಂ .. 7..
 ನ ಕಾರ್ಷಾಪಣವರ್ಷೇಣ ತೃಪ್ತಿಃ ಕಾಮೇಷು ವಿದ್ಯತೇ .
 ಅಲ್ಪಾಸ್ವಾದಾ ದುಃಖಾಃ ಕಾಮಾ ಇತಿ ವಿಜ್ಞಾಯ ಪಂಡಿತಃ .. 8..
 ಅಪಿ ದಿವ್ಯೇಷು ಕಾಮೇಷು ರತಿಂ ಸ ನಾಸಧಿಗಚ್ಛತಿ .
 ತೃಷ್ಣಾಕ್ಷಯರತೋ ಭವತಿ ಸಮ್ಯಕ್ಸಂಬುದ್ಧಶ್ರಾವಕಃ .. 9..
 ಬಹು ವೈ ಶರಣಂ ಯಂತಿ ಪರ್ವತಾಂಶ್ಚ ವನಾನಿ ಚ .
 ಆರಾಮವೃಕ್ಷಚೈತ್ಯಾನಿ ಮನುಷ್ಯಾ ಭಯತರ್ಜಿತಾಃ .. 10..
 ನೈತತ್ ಖಲು ಶರಣಂ ಕ್ಷೇಮಂ ನೈತತ್ ಶರಣಮುತ್ತಮಂ .
 ನೈತತ್ ಶರಣಮಾಗಮ್ಯ ಸರ್ವದುಃಖಾತ್ಪ್ರಮುಚ್ಯತೇ .. 11..
 ಯಶ್ಚ ಬುದ್ಧಂ ಚ ಧರ್ಮಂ ಚ ಸಂಘಂ ನ್ವ ಶರಣಂ ಗತಃ .
 ಚತ್ವಾರಿ ಆರ್ಯಸತ್ಯಾನಿ ಸಮ್ಯಕ್ ಪ್ರಜ್ಞಯಾ ಪಶ್ಯತಿ .. 12..
 ದುಃಖಂ ದುಃಖಸಮುತ್ತಾದಂ ದುಃಖಸ್ಯ ಚಾತಿಕ್ರಮಂ .
 ಆರ್ಯಾಷ್ಟಾಂಗಿಕಂ ಮಾರ್ಗಂ ದುಃಖೋಪಶಮಗಾಮಿನಂ .. 13..
 ಏತತ್ ಖಲು ಶರಣಂ ಕ್ಷೇಮಂ ಏತತ್ ಶರಣಮುತ್ತಮಂ .
 ಏತತ್ ಶರಣಮಾಗಮ್ಯ ಸರ್ವದುಃಖಾತ್ ಪ್ರಮುಚ್ಯತೇ .. 14..
 ದುರ್ಲಭಃ ಪುರುಷಾಜಾನೇಯೋ ನ ಸ ಸರ್ವತ್ರ ಜಾಯತೇ .
 ಯತ್ರ ಸ ಜಾಯತೇ ಧೀರಸ್ತತ್ಕುಲಂ ಸುಖಮೇಧತೇ .. 15..
 ಸುಖೋ ಬುದ್ಧಾನಾಂ ಉತ್ಪಾದಃ ಸುಖಾ ಸದ್ಧರ್ಮ-ದೇಶನಾ .
 ಸುಖಾ ಸಂಘಸ್ಯ ಸಾಮಗ್ರೀ ಸಮಗ್ರಾಣಾಂ ತಪಃ ಸುಖಂ .. 16..
 ಪೂಜಾರ್ಹಾನ್ ಪೂಜಯತೋ ಬುದ್ಧಾನ್ ಯದಿ ವಾ ಶ್ರಾವಕಾನ್ .
 ಪ್ರಪಂಚಸಮಿತಿಕ್ರಾಂತಾನ್ ತೀರ್ಣಶೋಕಪರಿದ್ರವಾನ್ .. 17..
 ತಾನ್ ತಾದೃಶಾನ್ ಪೂಜಯತೋ ನಿರ್ವೃತಾನ್ ಅಕುತೋಭಯಾನ್ .
 ನ ಶಕ್ಯಂ ಪುಣ್ಯಂ ಸಂಖ್ಯಾತುಂ ಏವಮ್ಮಾತ್ರಮಪಿ ಕೇನಚಿತ್ .. 18..
 ಇತಿ ಬುದ್ಧವರ್ಗಃ ಸಮಾಪ್ತಃ

15. ಸುಖವರ್ಗಃ ಪಂಚದಶಃ

ಸುಸುಖಂ ವತ ಜೀವಾಮೋ ವೈರಿಷ್ಟವೈರಿಣಃ .

ವೈರಿಷು ಮನುಷ್ಯೇಷು ವಿಹರಾಮೋಽವೈರಿಣಃ .. 1..

ಸುಸುಖಂ ವತ ಜೀವಾಮ ಆತುರೇಷು ಅನಾತುರಾಃ .
 ಆತುರೇಷು ಮನುಷ್ಯೇಷು ವಿಹರಾಮೋಽನಾತುರಾಃ .. 2..
 ಸುಸುಖಂ ವತ ಜೀವಾಮ ಉತ್ಸುಕೇಷು ಅನುತ್ಸುಕಾಃ .
 ಉತ್ಸುಕೇಷು ಮನುಷ್ಯೇಷು ವಿಹರಾಮ ಅನುತ್ಸುಕಾಃ .. 3..
 ಸುಸುಖಂ ವತ ಜೀವಾಮೋ ಯೇಷಾಂ ನೋ ನಾಸ್ತಿ ಕಿಂಚನ .
 ಪ್ರೀತಿಭಕ್ತ್ಯಾ ಭವಿಷ್ಯಾಮಃ ದೇವಾ ಆಭಾಸ್ವರಾ ಯಥಾ .. 4..
 ಜಯೋ ವೈರಂ ಪ್ರಸೂತೇ ದುಃಖಂ ಶೇತೇ ಪರಾಜಿತಃ .
 ಉಪಶಾಂತಃ ಸುಖಂ ಶೇನೇ ಹಿತ್ವಾ ಜಯಪರಾಜಯೌ .. 5..
 ನಾಸ್ತಿ ರಾಗಸಮೋಽಗ್ನಿಃ ನಾಸ್ತಿ ದ್ವೇಷಸಮಃ ಕಲಿಃ .
 ನಾಸತಿ ಸ್ಯಂಧಸದೃಶಾನಿ ದುಃಖಾಃ ನಾಸ್ತಿ ಶಾಂತಿಪರಂ ಸುಖಂ .. 6..
 ಜಿಘತ್ಸಾ ಪರಮೋ ರೋಗಃ ಸಂಸ್ಕಾರಃ ಪರಮಂ ದುಃಖಂ .
 ಏತದ್ ಜ್ಞಾತ್ವಾ ಯಥಾಭೂತಂ ನಿರ್ವಾಣಂ ಪರಮಂ ಸುಖಂ .. 7..
 ಆರೋಗ್ಯಂ ಪರಮೋ ಲಾಭಃ ಸಂತುಷ್ಟಿಃ ಪರಮಂ ಧನಂ .
 ವಿಶ್ವಾಸಃ ಪರಮಾ ಜ್ಞಾತಿಃ ನಿರ್ವಾಣಂ ಪರಮಂ ಸುಖಂ .. 8..
 ಪ್ರವಿವೇಕರಸಂ ಪೀತ್ವಾ ರಸಂ ಉಪಶಮಸ್ಯ ಚ .
 ನಿರ್ದರೋ ಭವತಿ ನಿಷ್ಪಾಪೋ ಧರ್ಮ ಪ್ರೀತಿರಸಂ ಪಿಬನ್ .. 9..
 ಸಾಧು ದರ್ಶನಮಾರ್ಯಾಣಾಂ ಸನ್ನಿವಾಸಃ ಸದಾ ಸುಖಃ .
 ಅದರ್ಶನೇನ ಬಾಲಾನಾಂ ನಿತ್ಯಮೇವ ಸುಖೀ ಸ್ಯಾತ್ .. 10..
 ಬಾಲಸಂಗತಚಾರೀ ಹಿ ದೀರ್ಘಮಧಾನಂ ಶೋಚತಿ .
 ದುಃಖೋ ಬಾಲ್ಯಃ ಸಂವಾಸೋಽಮಿತ್ರೇಣೈವ ಸರ್ವದಾ .
 ಧೀರಶ್ಚ ಸುಖಸಂವಾಸೋ ಜ್ಞಾತೀನಾಮಿವ ಸಮಾಗಮಃ .. 11..
 ತಸ್ಮಾದ್ಧಿ ಧೀರಂ ಚ ಪ್ರಾಜ್ಞಂ ಚ ಬಹುಶ್ರುತಂ ಚ ಧುರ್ಯಶೀಲಂ ವ್ರತವಂತಮಾರ್ಯಂ

ತಂ ತಾದೃಶಂ ಸತ್ಪುರುಷಂ ಸುಮೇಧಸಂ ಭಜೇತ ನಕ್ಷತ್ರಪಥಮಿವ ಚಂದಮಾಃ ..

12..

.. ಇತಿ ಸುಖವರ್ಗಃ ಸಮಾಪ್ತಃ ..

16. ಪ್ರಿಯವರ್ಗಃ ಷೋಡಶಃ

ಅಯೋಗೇ ಯುಂಜನ್ನಾತ್ಮಾನಂ ಯೋಗೇ ಚಾಯೋಜಯನ್ .

ಅರ್ಥಂ ಹಿತ್ವಾ ಪ್ರಿಯಗ್ರಾಹೀ ಸ್ವೈ ಹಯೇದಾತ್ಮಾನುಯೋಗಿನಂ .. 1..

ಮಾ ಪ್ರಿಯೈಃ ಸಮಾಗಚ್ಛ ಅಪ್ರಿಯೈಃ ಕದಾಚನ

ಪ್ರಿಯಾಣಾಂ ಅದರ್ಶನಂ ದುಃಖಂ ಅಪ್ರಿಯಾಣಾಂ ಚ ದರ್ಶನಂ .. 2..
 ತಸ್ಮಾತ್ ಪ್ರಿಯಂ ನ ಕುರ್ಯಾತ್ ಪ್ರಿಯಾಪಾಯೋ ಹಿ ಪಾಪಕಃ .
 ಗ್ರಂಥಾಃ ತೇಷಾಂ ನ ವಿದ್ಯಂತೇ ಯೇಷಾಂ ನಾಸ್ತಿ ಪ್ರಿಯಾಪ್ರಿಯಂ .. 3..
 ಪ್ರಿಯತೋ ಜಾಯತೇ ಶೋಕಃ ಪ್ರಿಯತೋ ಜಾಯತೇ ಭಯಂ .
 ಪ್ರಿಯತೋ ವಿಪ್ರಮುಕ್ತಸ್ಯ ನಾಸ್ತಿ ಶೋಕಃ ಕುತೋ ಭಯಂ .. 4..
 ಪ್ರೇಮತೋ ಜಾಯತೇ ಶೋಕಃ ಪ್ರೇಮತೋ ಜಾಯತೇ ಭಯಂ .
 ಪ್ರೇಮತೋ ವಿಪ್ರಮುಕ್ತಸ್ಯ ನಾಸ್ತಿ ಶೋಕಃ ಕುತೋ ಭಯಂ .. 5..
 ರತ್ಯಾ ಜಾಯತೇ ಶೋಕೋ ರತ್ಯಾ ಜಾಯತೇ ಭಯಂ .
 ರತ್ಯಾ ವಿಪ್ರಮುಕ್ತಸ್ಯ ನಾಸ್ತಿ ಶೋಕಃ ಕುತೋ ಭಯಂ .. 6..
 ಕಾಮತೋ ಜಾಯತೇ ಶೋಕಃ ಕಾಮತೋ ಜಾಯತೇ ಭಯಂ .
 ಕಾಮತೋ ವಿಪ್ರಮುಕ್ತಸ್ಯ ನಾಸ್ತಿ ಶೋಕಃ ಕುತೋ ಭಯಂ .. 7..
 ತೃಷ್ಣಾಯಾ ಜಾಯತೇ ಶೋಕಃ ತೃಷ್ಣಾಯಾ ಜಾಯತೇ ಭಯಂ .
 ತೃಷ್ಣಾಯಾ ವಿಪ್ರಮುಕ್ತಸ್ಯ ನಾಸ್ತಿ ಶೋಕಃ ಕುತೋ ಭಯಂ .. 8..
 ಶೀಲದರ್ಶನಸಂಪನ್ನಂ ಧರ್ಮಿಷ್ಠಂ ಸತ್ಯವಾದಿನಂ .
 ಆತ್ಮನಃ ಕರ್ಮ ಕುರ್ವಾಣಂ ತಂ ಜನಃ ಕುರುತೇ ಪ್ರಿಯಂ .. 9..
 ಛಂದಜಾತೋಽನಾಖ್ಯಾತೇ ಮನಸಾ ಚ ಸ್ಫುರಿತಃ ಸ್ಯಾತ್ .
 ಕಾಮೇಷು ಚಾಪ್ರತಿಬದ್ಧಚಿತ್ತ ಊರ್ಧ್ವಸ್ತೋತಾ ಇತ್ಯುಚ್ಯತೇ .. 10..
 ಚಿರಪ್ರವಾಸಿನಂ ಪುರುಷಂ ದೂರತಃ ಸ್ವಸ್ತ್ಯಾಗತಂ .
 ಜ್ಞಾತಿಮಿತ್ರಾಣಿ ಸುಹೃದಶ್ಚಾಭಿನಂದಂತ್ಯಾಗತಂ .. 11..
 ತಥೈವ ಕೃತಪುಣ್ಯಮಪಿ ಅಸ್ಮಾಲ್ಲೋಕಾತ್ಪರಂ ಗತಂ .
 ಪುಣ್ಯಾನಿ ಪ್ರತಿಗೃಹ್ಯಂತಿ ಪ್ರಿಯಂ ಜ್ಞಾತಿಭಿವಾಗತಂ .. 12..
 .. ಇತಿ ಪ್ರಿಯವರ್ಗಃ ಸಮಾಪ್ತಃ ..

17. ಕ್ರೋಧವರ್ಗಃ ಸಪ್ತದಶಃ

ಕ್ರೋಧಂ ಜಹ್ಯಾದ್ ವಿಪ್ರಜಹ್ಯಾತ್ ಮಾನಂ ಸಂಯೋಜನಂ ಸರ್ವಮತಿಕ್ರಮೇತ .
 ತಂ ನಾಮ-ರೂಪಯೋರಸಜ್ಯಮಾನಂ ಅಕಿಂಚನಂ ನಾಸ್ತುಪತಂತಿ ದುಃಖಾನಿ .. 1..
 ಯೋ ವೈ ಉತ್ಪತಿತಂ ಕ್ರೋಧಂ ರಥಂ ಭ್ರಾಂತಮಿವ ಧಾರಯೇತ್ .
 ತಮಹಂ ಸಾರಥಿಂ ಬ್ರವೀಮಿ ರಶ್ಮಿಗ್ರಾಹ ಇತರೋ ಜನಃ .. 2..
 ಅಕ್ರೋಧೇನ ಜಯೇತ್ ಕ್ರೋಧಂ ಅಸಾಧುಂ ಸಾಧುನಾ ಜಯೇತ್ .
 ಜಯೇತ್ ಕದರ್ಭಂ ದಾನೇನ ಜಯೇತ್ ಸತ್ಯೇನಾಸಲೀಕವಾದಿನಂ .. 3..
 ಸತ್ಯಂ ಭಣೇನ್ನ ಕ್ರುಧ್ಯೇತ್ ದದ್ಯಾದಲ್ಪೇಽಪಿ ಯಾಚಿತಃ .

ಏತೈಸ್ತೈಃ ಸ್ಥಾನೈಃ ಗಚ್ಛೇದ್ ದೇವಾನಾಮಂತಿಕೇ .. 4..
 ಅಹಿಂಸಕಾ ಯೇ ಮುನಯೋ ನಿತ್ಯಂ ಕಾಯೇನ ಸಂವೃತಾಃ .
 ತೇ ಯಂತಿ ಅಚ್ಯುತಂ ಸ್ಥಾನಂ ಯತ್ರ ಗತ್ವಾ ನ ಶೋಚಂತಿ .. 5..
 ಸದಾ ಜಾಗ್ರತಾಂ ಅಹೋರಾತ್ರಂ ಅನುಶಿಕ್ಷಮಾಣಾನಾಂ .
 ನಿರ್ವಾಣಂ ಅಧಿಮುಕ್ತಾನಾಂ ಅಸ್ತಂ ಗಚ್ಛಂತಿ ಆಸ್ರವಾಃ .. 6..
 ಪುರಣಮೇತದ್ ಅತುಲ ! ನೈತದ್ ಅದ್ಯತನಮೇವ .
 ನಿಂದಂತಿ ತುಷ್ಟೀಮಾಸೀನಂ ನಿಂದಂತಿ ಬಹುಭಾಣಿನಂ .
 ಮಿತಭಾಣಿನಮಪಿ ನಿಂದಂತಿ ನಾಸ್ತಿ ಲೋಕೇನಿಂದಿತಃ .. 7..
 ನ ಚಾಽಭೂತ್ ನ ಭವಿಷ್ಯತಿ ನ ಚೈತಹಿಂ ವಿದ್ಯತೇ .
 ಏಕಾಂತಂ ನಿಂದಿತಃ ಪುರುಷಃ ಏಕಾಂತಂ ವಾ ಪ್ರಶಂಸಿತಃ .. 8..
 ಯಶ್ಚೇದ್ ವಿಜ್ಞಾಃ ಪ್ರಶಂಸಂತಿ ಅನುವಿಚ್ಯ ಶ್ವಃ ಶ್ವಃ .
 ಅಚ್ಛಿದ್ರವೃತ್ತಿಂ ಮೇಧಾವಿನಂ ಪ್ರಜ್ಞಾಶೀಲಸಮಾಹಿತಂ .. 9..
 ನಿಷ್ಕಂ ಜಂಬೂನದಸ್ಯೇವ ಕಸ್ತಂ ನಿಂದಿತುಮರ್ಹತಿ .
 ದೇವಾ ಅಪಿ ತಂ ಪ್ರಶಂಸಂತಿ ಬ್ರಹ್ಮಣಾಪಿ ಪ್ರಶಂಸಿತಃ .. 10..
 ಕಾಯಪ್ರಕೋಪಂ ರಕ್ಷೇತ್ ಕಾಯೇನ ಸಂವೃತಃ ಸ್ಯಾತ್ .
 ಕಾಯದುಶ್ಚರಿತಂ ಹಿತ್ವಾ ಕಾಯೇನ ಸುಚರಿತಂ ಚರೇತ್ .. 11..
 ವಚಃ ಪ್ರಕೋಪಂ ರಕ್ಷೇದ್ ವಾಚಾ ಸಂವೃತಃ ಸ್ಯಾತ್ .
 ವಚೋ ದುಶ್ಚರಿತಂ ಹಿತ್ವಾ ವಾಚಾ ಸುಚರಿತಂ ಚರೇತ್ .. 12..
 ಮನಃ ಪ್ರಕೋಪಂ ರಕ್ಷೇದ್ ಮನಸಾ ಸಂವೃತಃ ಸ್ಯಾತ್ .
 ಮನೋದುಶ್ಚರಿತಂ ಹಿತ್ವಾ ಮನಸಾ ಸುಚರಿತಂ ಚರೇತ್ .. 13..
 ಕಾಯೇನ ಸಂವೃತಾ ಧೀರಾ ಅಥ ವಾಚಾ ಸಂವೃತಾಃ .
 ಮನಸಾ ಸಂವೃತಾ ಧೀರಾ ತೇ ವೈ ಸುಪರಿಸಂವೃತಾಃ .. 14..
 .. ಇತಿ ಕ್ರೋಧವರ್ಗಃ ಸಮಾಪ್ತಃ ..

18. ಮಲವರ್ಗೋಷ್ವಾದಶಃ

ಪಾಂಡುಪಲಾಸಮಿವೇದಾನೀಮಸಿ ಯಮಪುರುಷೋಽಪಿ ಚತ್ವಾಂ ಉಪಸ್ಥಿತಾಃ .
 ಉದ್ಯೋಗಮುಖೇ ಚ ತಿಷ್ಠಸಿ ಪಾಥೇಯಮಪಿ ಚ ತೇ ನ ವಿದ್ಯತೇ .. 1..
 ಸ ಕುರು ದ್ವೀಪಮಾತ್ಮನಃ ಕ್ಷಿಪ್ರಂ ವ್ಯಾಯಚ್ಛಸ್ವ ಪಂಡಿತೋ ಭವ .
 ನಿರ್ಧೂತಮಲೋಽನಂಗಣೋ ದಿವ್ಯಾಂ ಆರ್ಯಭೂಮಿಂ ಏಷ್ಯಸಿ.. 2..
 ಉಪನೀತವಯಾ ಇದನೀಮಸಿ ಸಂಪ್ರಯಾತೋಽಸಿ ಯಮಸ್ಯಾಂತಿಕೇ .
 ವಾಸೋಽಪಿ ಚ ತೇ ನಾಸ್ತಿ ಅಂತರಾ ಪಾಥೇಯಮಪಿ ಚ ತೇ ನ ವಿದ್ಯತೇ .. 3..

ಸ ಕುರು ದ್ವೀಪಮಾತ್ಮನಃ ಕ್ಷಿಪ್ರಂ ವ್ಯಾಯಚ್ಛಸ್ವ ಪಂಡಿತೋ ಭವ .
 ನಿರ್ಧೂತಮಲೋಽನಂಗಣೋ ನ ಪುನರ್ಜಾತಿಜರೇ ಉಪೇಷ್ಯಸಿ .. 4..
 ಅನುಪೂರ್ವೇಣ ಮೇಧಾವೀ ಸ್ತೋಕಂ ಸ್ತೋಕಂ ಕ್ಷಣೇ ಕ್ಷಣೇ .
 ಕರ್ಮಾರೋ ರಜತಸ್ಯೇವ ನಿರ್ಧಮೇತ್ ಮಲಮಾತ್ಮನಃ .. 5..
 ಅಯಸ ಇವ ಮಲಂ ಸಮುತ್ಥಿತಂ ತಸ್ಮಾದ್ ಉತ್ಥಾಯ ತದೇವ ಖಾದತಿ .
 ಏವಂ ಅತಿಧಾವನಚಾರಿಣಂ ಸ್ವಾನಿ ಕರ್ಮಾಣಿ ನಯಂತಿ ದುರ್ಗತಿಂ .. 6..
 ಅಸ್ವಾಧ್ಯಾಯಮಲಾ ಮಂತ್ರಾ ಅನುತ್ಥಾನಮಲಾ ಗೃಹಾ .
 ಮಲಂ ವರ್ಣಸ್ಯ ಕೌಸೀದ್ಯಂ ಪ್ರಮಾದೋ ರಕ್ಷತೋ ಮಲಂ .. 7..
 ಮಲಂ ಸ್ತ್ರಿಯಾ ದುಶ್ಚರಿತಂ ಮಾತ್ಸರ್ಯಂ ದದತೋ ಮಲಂ .
 ಮಲಂ ವೈ ಪಾಪಕಾ ಧರ್ಮಾ ಅಸ್ಮಿನ್ ಲೋಕೇ ಪರತ್ರ ಚ .. 8..
 ತತೋ ಮಲಂ ಮಲತರಂ ಅವಿದ್ಯಾ ಪರಮಂ ಮಲಂ .
 ಏತತ್ ಮಲಂ ಪ್ರಹಾಯ ನಿರ್ಮಲಾ ಭವತ ಭಿಕ್ಷವಃ .. 9..
 ಸುಜೀವಿತಂ ಅಹ್ನೀಕೇಣ ಕಾಕಶೂರೇಣ ಧ್ವಂಸಿನಾ .
 ಪ್ರಸ್ಕಂದಿನಾ ಪ್ರಗಲ್ಬೇನ ಸಂಕ್ಲಿಷ್ಟೇನ ಜೀವಿತಂ .. 10..
 ಹ್ರೀಮತಾ ಚ ದುರ್ಜೀವಿತಂ ನಿತ್ಯಂ ಶೂಚಿಗವೇಷಿಣಾ .
 ಅಲೀನೇನಾಪ್ರಗಲ್ಬೇನ ಶುದ್ಧಾಜೀವೇನ ಪಶ್ಯತಾ .. 11..
 ಯಃ ಪ್ರಾಣಮತಿಪಾತಯತಿ ಮೃಷಾವಾದಂ ಚ ಭಾಷತೇ .
 ಲೋಕೇದತ್ತಮಾದತ್ತೇ ಪರದಾರಾಂಶ್ಚ ಗಚ್ಛತಿ .. 12..
 ಸುರಾಮೈರೇಯಪಾನಂ ಚ ಯೋ ನರೋಽನುಯುನಕ್ತಿ .
 ಇಹೈವಮೇಷ ಲೋಕೇ ಮೂಲಂ ಖನತ್ಯಾತ್ಮನಃ .. 13..
 ಏವಂ ಭೋ ಪುರುಷ ! ಜಾನೀಹಿ ಪಾಪಧರ್ಮಾಣೋಽಸಂಯತಾನ್ .
 ಮಾ ತ್ವಾಂ ಲೋಭೋಽಧರ್ಮಶ್ಚ ಚಿರಂ ದುಃಖಾಯ ರಂಧೇರನ್ .. 14..
 ದದಾತಿ ವೈ ಯಥಾಶ್ರದ್ಧಂ ಯಥಾ ಪ್ರಸಾದನಂ ಜನಃ .
 ತತ್ರ ಯೋ ಮೂಕೋ ಭವತಿ ಪರೇಷಾಂ ಪಾನಭೋಜನೇ .
 ನ ಸ ದಿವಾ ವಾ ರಾತ್ರೌ ವಾ ಸಮಾಧಿಂ ಅಧಿಗಚ್ಛತಿ .. 15..
 ಯಸ್ಯ ಚ ತತ್ ಸಮುಚ್ಛಿನ್ನಂ ಮೂಲಘಾತಂ ಸಮುದ್ಧತಂ .
 ಸ ವೈ ದಿವಾ ವಾ ರಾತ್ರೌ ವಾ ಸಮಾಧಿಂ ಅಧಿಗಚ್ಛತಿ .. 16..
 ನಾಸ್ತಿ ರಾಗಸಮೋಽಗ್ನಿಃ ನಾಸ್ತಿ ದ್ವೇಷಸಮೋ ಗ್ರಾಹಃ .
 ನಾಸ್ತಿ ಮೋಹಸಮಂ ಜಾಲಂ ನಾಸ್ತಿ ತೃಷ್ಣಾ ಸಮಾ ನದೀ .. 17..
 ಸುದರ್ಶಂ ವದ್ಯಮನ್ಯೇಷಾಂ ಆತ್ಮನಃ ಪುನರ್ದುರ್ದಶಂ .
 ಪರೇಷಾಂ ಹಿ ಸ ವದ್ಯಾನಿ ಅವಪುಣಾತಿ ಯಥಾತುಷಂ .
 ಆತ್ಮನಃ ಪುನಃ ಛಾದಯತಿ ಕಲಿಮಿವ ಕಿತವಾತ್ ಶರಃ .. 18..

ಪರವದ್ಯಾನುದರ್ಶಿನೋ ನಿತ್ಯಂ ಉದ್ಯಾನಸಂಜ್ಞಿನಃ .
 ಆಸ್ರವಾಸ್ತಸ್ಯ ವರ್ಧ್ಧಂತೇ ಆರಾದ್ ಸ ಆಸ್ರವಕ್ಷಯಾತ್ .. 19..
 ಆಕಾಶೇ ಚ ಪದಂ ನಾಸ್ತಿ ಶ್ರಮಣೋ ನಾಸ್ತಿ ಬಹಿಃ .
 ಪ್ರಪಂಚಾಸಭಿರತಾಃ ಪ್ರಜಾ ನಿಷ್ಪ್ರಪಂಚಾಸ್ತಥಾಗತಾಃ .. 20..
 ಆಕಾಶೇ ಚ ಪದಂ ನಾಸ್ತಿ ಶ್ರಮಣೋ ನಾಸ್ತಿ ಬಹಿಃ .
 ಸಂಸ್ಕಾರಾಃ ಶಾಶ್ವತಾ ನ ಸಂತಿ ನಾಸ್ತಿ ಬುದ್ಧಾನಾಮಿಂಗಿತಂ .. 21..
 .. ಇತಿ ಮಲವರ್ಗಃ ಸಮಾಪ್ತಃ ..

19. ಧರ್ಮಷ್ಠವರ್ಗಃ ಏಕೋನವಿಂಶಃ

ನ ತೇನ ಭವತಿ ಧರ್ಮಸ್ಥೋ ಯೇನಾರ್ಥಂ ಸಹಸಾ ನಯೇತ್ .
 ಯಶ್ಚಾರ್ಥಂ ಅನರ್ಥಂ ಚ ಉಭೌ ನಿಶ್ಚಿನುಯಾತ್ ಪಂಡಿತಃ .. 1..
 ಅಸಾಹಸೇನ ಧರ್ಮೇಣ ಸಮೇನ ನಯತೇ ಪರಾನ್ .
 ಧರ್ಮೇಣ ಗುಪ್ತೋ ಮೇಧಾವೀ ಧರ್ಮಸ್ಥ ಇತ್ಯುಚ್ಯತೇ .. 2..
 ನ ತಾವತಾ ಪಂಡಿತೋ ಭವತಿ ಯಾವತಾ ಬಹು ಭಾಷತೇ .
 ಕ್ಷೇಮೀ ಅವೈರೀ ಅಭಯಃ ಪಂಡಿತ ಇತ್ಯುಚ್ಯತೇ .. 3..
 ನ ತಾವತಾ ಧರ್ಮಧರೋ ಯಾವತಾ ಬಹು ಭಾಷತೇ .
 ಯಶ್ಚಾಲ್ಪಮಸಪಿ ಶ್ರುತ್ವಾ ಧರ್ಮಂ ಕಾಯೇನ ಪಶ್ಯತಿ .
 ಸ ವೈ ಧರ್ಮಧರೋ ಭವತಿ ಯೋ ಧರ್ಮಂ ನ ಪ್ರಮಾದ್ಯತಿ .. 4..
 ನ ತೇನ ಸ್ಥವಿರೋ ಭವತಿ ಯೇನಾಸ್ಯ ಪಲಿತಂ ಶಿರಃ .
 ಪರಿಪಕ್ಷಂ ವಯಸ್ತಸ್ಯ ಮೋಘಜೀರ್ಣ ಇತ್ಯುಚ್ಯತೇ .. 5..
 ಯಸ್ಮಿನ್ ಸತ್ಯಂ ಚ ಧರ್ಮಶ್ಚಾಹಿಂಸಾ ಸಂಯಮೋ ದಮಃ .
 ಸ ವೈ ವಾಂತಮಲೋ ಧೀರಃ ಸ್ಥವಿರ ಇತುಚ್ಯತೇ .. 6..
 ನ ವಾಕ್ ಕರಣಮಾತ್ರೇಣ ವರ್ಣಪುಷ್ಕಲತಯಾ ವಾ .
 ಸಾಧುರೂಪೋ ನರೋ ಭವತಿ ಈರ್ಷುಕೋ ಮತ್ಪರೀ ಶರಃ .. 7..
 ಯಸ್ಯ ಚೈತತ್ ಸಮುಚ್ಚಿನ್ನಂ ಮೂಲಘಾತಂ ಸಮುದ್ಧತಂ .
 ಸ ವಾಂತದೋಷೋ ಮೇಧಾವೀ ಸಾಧುರೂಪ ಇತ್ಯುಚ್ಯತೇ .. 8..
 ನ ಮುಂಡಕೇನ ಶ್ರಮಣೋಽವ್ರತೋಽಲೀಕಂ ಭಣನ್ .
 ಇಚ್ಛಾಲಾಭಸಮಾಪನ್ನಃ ಶ್ರಮಣಃ ಕಿಂ ಭವಿಷ್ಯತಿ .. 9..
 ಯಶ್ಚ ಶಮಯತಿ ಪಾಪಾನಿ ಅಣೂನಿ ಸ್ಥೂಲಾನಿ ಸರ್ವಶಃ .
 ಶಮಿತತ್ವಾದ್ಧಿ ಪಾಪಾನಾಂ ಶ್ರಮಣ ಇತುಚ್ಯತೇ .. 10..
 ನ ತಾವತಾ ಭಿಕ್ಷುಭವತಿ ಯಾವತಾ ಭಿಕ್ಷತೇ ಪರಾನ್ .

ವಿಶ್ವಂ ಧರ್ಮಂ ಸಮಾದಾಯ ಭಿಕ್ಷುರ್ಭವತಿ ನ ತಾವತಾ .. 11..
ಯ ಇಹ ಪುಣ್ಯಂ ಚ ಪಾಪಂ ಚ ವಾಹಯಿತ್ವಾ ಬ್ರಹ್ಮಚರ್ಯವಾನ್ .
ಸಂಖ್ಯಾಯ ಲೋಕೇ ಚರತಿ ಸ ವೈ ಭಿಕ್ಷುರಿತ್ಯುಚ್ಯತೇ .. 12..
ನ ಮೌನೇನ ಮುನಿರ್ಭವತಿ ಮೂಢರೂಪೋಽವಿದ್ವಾನ್ .
ಯಶ್ಚ ತುಲಾಮಿವ ಪ್ರಗೃಹ್ಯ ವರಮಾದಾಯ ಪಂಡಿತಃ .. 13..
ಪಾಪಾನಿ ಪರಿವರ್ಜಯತಿ ಸ ಮುನಿಸ್ತೇನ ಸ ಮುನಿಃ .
ಯೋ ಮನುತ ಉಭೌ ಲೋಕೌ ಮುನಿಸ್ತೇನ ಪ್ರೋಚ್ಯತೇ .. 14..
ನ ತೇನಾಽಽಯೋ ಭವತಿ ಯೇನ ಪ್ರಾಣಾನ್ ಹಿನಸ್ತಿ .
ಅಹಿಂಸಯಾ ಸರ್ವಪ್ರಾಣಾನಾಂ ಆರ್ಯ ಇತಿ ಪ್ರೋಚ್ಯತೇ .. 15..
ನ ಶೀಲವ್ರತಮಾತ್ರೇಣ ಬಾಹುಶ್ಚುತ್ಯೇನ ವಾ ಪುನಃ .
ಅಥವಾ ಸಮಾಧಿಲಾಭೇನ ವಿವಿಚ್ಯ ಶಯನೇನ ವಾ .. 16..
ಸ್ವ ಶಾಮಿ ನೈಷ್ಕರ್ಮಸುಖಂ ಅಪೃಥಗ್ಜನಸೇವಿತಂ .
ಭಿಕ್ಷೋ ವಿಶ್ವಾಸಂ ಮಾ ಪಾದೀಃ ಅಪ್ರಾಪ್ತ ಆಸ್ತವಕ್ಷಯಂ .. 21..
.. ಇತಿ ಧರ್ಮಸ್ಥವರ್ಗಃ ಸಮಾಪ್ತಃ ..

20. ಮಾರ್ಗವರ್ಗಃ ವಿಂಶಃ

ಮಾರ್ಗಾಣಾಮಷ್ಟಾಂಗಿಕಃ ಶ್ರೇಷ್ಠಃ ಸತ್ಯಾನಾಂ ಚತ್ವಾರಿ ಪದಾನಿ .
ವಿರಾಗಃ ಶ್ರೇಷ್ಠೋ ಧರ್ಮಾಣಾಂ ದ್ವಿಪದಾನಾಂ ಚ ಚಕ್ಷುಷ್ಮಾನ್ .. 1..
ಏಷ ವೋ ಮಾರ್ಗೋ ನಾಸ್ತನ್ಯೋ ದರ್ಶನಸ್ಯ ವಿಶುದ್ಧಯೇ .
ಏತಂ ಹಿ ಯೂಯಂ ಪ್ರತಿಪದ್ಯದ್ಧಂ ಮಾರಸ್ಯೈಷ ಪ್ರಮೋಹನಃ .. 2..
ಏತಂ ಹಿ ಯೂಯಂ ಪ್ರತಿಪನ್ನಾ ದುಃಖಸ್ಯಾಂತಂ ಕರಿಷ್ಯಥ .
ಆಖ್ಯಾತೋ ವೈ ಮಯಾ ಮಾರ್ಗಃ ಆಜ್ಞಾಯ ಶಲ್ಯ-ಸಂಸ್ಥಾನಂ .. 3..
ಯುಷ್ಮಾಭಿಃ ಕಾರ್ಯಂ ಆತಪ್ಯಂ ಆಖ್ಯಾತಾರಸ್ತಥಾಗತಾಃ .
ಪ್ರತಿಪನ್ನಾಃ ಪ್ರಮೋಕ್ಷ್ಯಂತೇ ಧ್ಯಾಯಿನೋ ಮಾರಬಂಧನಾತ್ .. 4..
ಸರ್ವೇ ಸಂಸ್ಕಾರಾ ಅನಿತ್ಯಾ ಇತಿ ಯದಾ ಪ್ರಜ್ಞಯಾ ಪಶ್ಯತಿ .
ಅಥ ನಿರ್ವಿಂದತಿ ದುಃಖಾನಿ ಏಷ ಮಾರ್ಗೋ ವಿಶುದ್ಧಯೇ .. 5..
ಸರ್ವೇ ಸಂಸ್ಕಾರಾ ದುಃಖಾ ಇತಿ ಯದಾ ಪ್ರಜ್ಞಯಾ ಪಶ್ಯತಿ .
ಅಥ ನಿರ್ವಿಂದತಿ ದುಃಖಾನಿ ಏಷ ಮಾರ್ಗೋ ವಿಶುದ್ಧಯೇ .. 6..
ಸರ್ವೇ ಧರ್ಮಾ ಅನಾತ್ಮಾನ ಇತಿ ಯದಾ ಪ್ರಜ್ಞಯಾ ಪಶ್ಯತಿ .
ಅಥ ನಿರ್ವಿಂದತಿ ದುಃಖಾನಿ ಏಷ ಮಾರ್ಗೋ ವಿಶುದ್ಧಯೇ .. 7..
ಉತ್ಥಾನಕಾಲೇಽನುತ್ತಿಷ್ಠನ್ ಯುವಾ ಬಲಿ ಆಲಸ್ಯಮುಪೇತಃ .

ಸಂಸನ್ನ-ಸಂಕಲ್ಪ-ಮನಾಃ ಕುಸೀದಃ ಪ್ರಜ್ಞಯಾ ಮಾರ್ಗಂ ಅಲಸೋ ನ ವಿಂದತಿ .. 8..
 ವಾಚಾಸುರಕ್ಷೀ ಮನಸಾ ಸುಸಂಕೃತಃ ಕಾಯೇನ ಚಾಕುಶಲಂ ನ ಕುರ್ಯಾತ್ .
 ಏತಾನ್ ತ್ರೀನ್ ಕರ್ಮಪಥಾನ್ ವಿಶೋಧಯೇತ್ ಆರಾಧಯೇತ್ ಮಾರ್ಗಂ
 ಋಷಿಪ್ರವೇದಿತಂ .. 9..
 ಯೋಗಾದ್ ವೈ ಜಾಯತೇ ಭೂರಿ ಅಯೋಗಾದ್ ಭೂರಿಸಂಕ್ಷಯಃ .
 ಏತಂ ದ್ವೇಧಾಪಥಂ ಜ್ಞಾತ್ವಾ ಭವಾಯ ವಿಭವಾಯ ಚ .
 ತಥಾಽಽತ್ಮಾನಂ ನಿವೇಶಯೇದ್ ಯಥಾಭೂರಿ ಪ್ರವರ್ಧತೇ .. 10..
 ವನಂ ಭಿಂಧಿ ಮಾ ವೃಕ್ಷಂ ವನತೋ ಜಾಯತೇ ಭಯಂ .
 ಭಿತ್ವಾ ವನಂ ಚ ವನಥಂ ಚ ನಿರ್ವನಾ ಭವಥ ಭಿಕ್ಷವಃ .. 11..
 ಯಾವದ್ಧಿ ವನಥೋ ನ ಭಿದ್ಯತೇಽಣುಮಾತ್ರೋಽಪಿ ನರಸ್ಯ ನಾರೀಷು .
 ಪ್ರತಿಬದ್ಧಮನಾಃ ನು ತಾವತ್ ಸ ವತ್ಸಃ ಕ್ಷೀರಪ ಇವ ಮಾತರಿ .. 12..
 ಉಚ್ಚಿಂಧಿ ಸ್ನೇಹಮಾತ್ಮನಃ ಕುಮುದಂ ಶಾರದೀಕಮಿವ ಪಾಣಿನಾ .
 ಶಾಂತಿಮಾರ್ಗಮೇವ ಭೃಂಹಯ ನಿರ್ವಾಣಂ ಸುಗತೇನ ದೇಶಿತಂ .. 13..
 ಇಹ ವರ್ಷಾಸು ವಸಿಷ್ಯಾಮಿ ಇಹ ಹೇಮಂತಗ್ರೀಷ್ಮಯೋಃ .
 ಇತಿ ಬಾಲೋ ವಿಚಿಂತಯತಿ ಅಂತರಾಯಂ ನ ಬುದ್ಧ್ಯತೇ .. 14..
 ತಂ ಪುತ್ರ-ಪಶು-ಸಮ್ಮತಂ ವ್ಯಾಸಕ್ರಮನಸಂ ನರಂ .
 ಸುಪ್ತಂ ಗ್ರಾಮಂ ಮಹೌಘ ಇವ ಮೃತ್ಯುರಾದಾಯ ಗಚ್ಛತಿ .. 15..
 ನ ಸಂತಿ ಪುತ್ರಾಸ್ತ್ರಾಣಾಯ ನ ಪಿತಾ ನಾಸಪಿ ಬಾಂಧವಾಃ .
 ಅಂತಕೇನಾಧಿಪನ್ನಸ್ಯ ನಾಸ್ತಿ ಜ್ಞಾತಿಷು ತ್ರಾಣತಾ .. 16..
 ಏತಮರ್ಥವಶಂ ಜ್ಞಾತ್ವಾ ಪಂಡಿತೋ ಶೀಲಸಂವೃತಃ .
 ನಿರ್ವಾಣಗಮನಂ ಮಾರ್ಗಂ ಕ್ಷಿಪ್ರಮೇವ ವಿಶೋಧಯೇತ್ .. 17..
 .. ಇತಿ ಮಾರ್ಗವರ್ಗಃ ಸಮಾಪ್ತಃ ..

21. ಪ್ರಕೀರ್ಣಕವರ್ಗಃ ಏಕವಿಂಶಃ

ಮಾತ್ರಾಸುಖಪರಿತ್ಯಾಗಾತ್ ಪಶ್ಯೇಚ್ಛೇತ್ ವಿಪುಲಂ ಸುಖಂ .
 ತ್ಯಜೇನ್ನಾತ್ರಾಸುಖಂ ಧೀರಃ ಸಂಪಶ್ಯನ್ ವಿಪುಲಂ ಸುಖಂ .. 1..
 ಪರದುಃಖೋಪಾದಾನೇನ ಯ ಆತ್ಮನಃ ಸುಖಮಿಚ್ಛತಿ .
 ವೈರಸಂಸರ್ಗಸಂಸೃಷ್ಟೋ ವೈರಾತ್ ಸ ನ ಪ್ರಮುಚ್ಯತೇ .. 2..
 ಯದ್ಧಿ ಕೃತ್ಯಂ ಅಪವಿದ್ಧಂ ಅಕೃತ್ಯಂ ಪುನಃ ಕುರ್ಯುಃ .
 ಉನ್ನಲಾನಾಂ ಪ್ರಮತ್ತಾನಾಂ ತೇಷಾಂ ವರ್ಧಂತ ಆಸ್ರವಾಃ .. 3..
 ಯೇಷಾಂಚ ಸುಸಮಾರಬ್ಧಾ ನಿತ್ಯಂ ಕಾಯಗತಾ ಸ್ಮೃತಿಃ .

ಅಕೃತ್ಯಂ ತೇ ನ ಸೇವಂತೇ ಕೃತ್ಯೇ ಸಾತತ್ಯಕಾರಿಣಃ .
 ಸತಾಂ ಸಂಪ್ರಜಾನಾನಾಂ ಅಸ್ತಂ ಗಚ್ಛಂತ್ಯಾಸ್ತವಾಃ .. 4..
 ಮಾತರಂ ಪಿತರಂ ಹತ್ವಾ ರಾಜಾನೌ ದ್ವೌ ಚ ಕ್ಷತ್ರಿಯೌ .
 ರಾಷ್ಟ್ರಂ ಸಾಸನುಚರಂ ಹತ್ವಾ ಸನಘೋ ಯಾತಿ ಬ್ರಾಹ್ಮಣಃ .. 5..
 ಮಾತರಂ ಪಿತರಂ ಹತ್ವಾ ರಾಜಾನೌ ದ್ವೌ ಚ ಶ್ಲೋತ್ರಿಯೌ .
 ವ್ಯಾಘ್ರಪಂಚಮಂ ಹತ್ವಾ ಸನಘೋ ಯಾತಿ ಬ್ರಾಹ್ಮಣಃ .. 6..
 ಸುಪ್ರಬುದ್ಧಂ ಪ್ರಬುದ್ಧಂತೇ ಸದಾ ಗೌತಮಶ್ರಾವಕಾಃ .
 ಯೇಷಾಂ ದಿವಾ ಚ ರಾತ್ರೌ ಚ ನಿತ್ಯಂ ಬುದ್ಧಗತಾ ಸ್ಮೃತಿಃ .. 7..
 ಸುಪ್ರಬುದ್ಧಾ ಪ್ರಬುದ್ಧಂತೇ ಸದಾ ಗೌತಮಶ್ರಾವಕಾಃ .
 ಯೇಷಾಂ ದಿವಾ ಚ ರಾತ್ರೌ ಚ ನಿತ್ಯಂ ಧರ್ಮಗತಾ ಸ್ಮೃತಿಃ .. 8..
 ಸುಪ್ರಬುದ್ಧಾಃ ಪ್ರಬುದ್ಧಂತೇ ಸದಾ ಗೌತಮಶ್ರಾವಕಾಃ .
 ಯೇಷಾಂ ದಿವಾ ಚ ರಾತ್ರೌ ಚ ನಿತ್ಯಂ ಸಂಘಗತಾ ಸ್ಮೃತಿಃ .. 9..
 ಸುಪ್ರಬುದ್ಧಾ ಪ್ರಬುದ್ಧಂತೇ ಸದಾ ಗೌತಮಶ್ರಾವಕಾಃ .
 ಯೇಷಾಂ ದಿವಾ ಚ ರಾತ್ರೌ ಚ ನಿತ್ಯಂ ಕಾಯಗತಾ ಸ್ಮೃತಿಃ .. 10..
 ಸುಪ್ರಬುದ್ಧಾಃ ಪ್ರಬುದ್ಧಂತೇ ಸದಾ ಗೌತಮಶ್ರಾವಕಾಃ .
 ಯೇಷಾಂ ದಿವಾ ಚ ರಾತ್ರೌ ಚ ಅಹಿಂಸಾಯಾಂ ರತಂ ಮನಃ .. 11..
 ಸುಪ್ರಬುದ್ಧಾಃ ಪ್ರಬುದ್ಧಂತೇ ಸದಾ ಗೌತಮಶ್ರಾವಕಾಃ .
 ಯೇಷಾಂ ದಿವಾ ಚ ರಾತ್ರೌ ಚ ಭಾವನಾಯಾಂ ರತಂ ಮನಃ .. 12..
 ದುಷ್ಟವ್ರಜ್ಯಾಂ ದುರಭಿರಾಮಂ ದುರಾವಾಸಂ ಗೃಹಂ ದುಃಖಂ .
 ದುಃಖೋಽಸಮಾನಸಂವಾಸೋ ದುಃಖಾಸನುಪತಿತೋಽದ್ವಿಗಃ .
 ತಸ್ಮಾನ್ನ ಚಾಸದ್ವಿಗಃ ಸ್ಯಾನ್ನ ಚ ದುಃಖಾನುಪತಿತಃ ಸ್ಯಾತ್ .. 13..
 ಶ್ರದ್ಧಃ ಶೀಲೇನ ಸಂಪನ್ನೋ ಯಶೋಭೋಗಸಮರ್ಪಿತಃ .
 ಯಂ ಯಂ ಪ್ರದೇಶಂ ಭಜತೇ ತತ್ರ ತತ್ಕೈವ ಪೂಜಿತಃ .. 14..
 ದೂರೇ ಸಂತಃ ಪ್ರಕಾಶಂತೇ ಹಿಮವಂತ ಇವ ಪರ್ವತಾಃ .
 ಅಸಂತೋಽತ್ರ ನ ದೃಶ್ಯಂತೇ ರಾತ್ರಿಕ್ಷಿಪ್ತಾ ಯಥಾ ಶರಾಃ .. 15..
 ಏಕಾಸನ ಏಕಶಯ್ಯ ಏಕಶ್ಚರನ್ನತಂದ್ರಿತಃ .
 ಏಕೋ ದಮಯನ್ನಾತ್ಮಾನಂ ವನಾಂತೇ ರತಃ ಸ್ಯಾತ್ .. 16..
 .. ಇತಿ ಪ್ರಕೀರ್ಣಕವರ್ಗಃ ಸಮಾಪ್ತಃ ..

22. ನಿರಯವರ್ಗೋ ದ್ವಾವಿಂಶಃ

ಅಭೂತವಾದೀ ನಿರಯಮುಪೇತಿ ಯೋ ವಾಸಪಿ ಕೃತ್ವಾ ನ ಕರೋಮಿ ತಿ ಚಾಹ .

ಉಭಾವಪಿ ತೌ ಪ್ರೇತ್ಯ ಸಮಾ ಭವತೋ ನಿಹೀನಕರ್ಮಾಣೌಃ ಮನುಜೌಃ ಪರತ್ರ ..

1..

ಕಾಷಾಯಕಂಠಾ ಬಹವಃ ಪಾಪಧರ್ಮಾ ಅಸಂಯತಾಃ .

ಪಾಪಾಃ ಪಾಪೈಃ ಕರ್ಮಭಿರ್ನಿರಯಂ ತೇ ಉತ್ಪದ್ಯಂತೇ .. 2..

ಶ್ರೇಯಾನ್ ಅಯೋಗೋಲೋ ಭುಕ್ತಸ್ತಪ್ತೋಽಗ್ನಿಶಿಖೋಪಮು .

ಯಜ್ಞೇದ್ ಭುಂಜೀತ ದುಃಶೀಲೋ ರಾಷ್ಟ್ರಪಿಂಡಂ ಅಸಂಯತಃ .. 3..

ಚತ್ವಾರಿ ಸ್ಥಾನಾನಿ ನರಃ ಪ್ರಮತ್ತಃ ಆಪದ್ಯತೇ ಪರದಾರೋಪಸೇವೀ .

ಅಪುಣ್ಯಲಾಭಂ ನ ನಿರಾಮಶಯ್ಯಾಂ ನಿಂದಾಂ ತೃತೀಯಾಂ ನಿರಯಂ ಚತುರ್ಥಂ ..

4..

ಅಪುಣ್ಯಲಾಭಶ್ಚ ಗತಿಶ್ಚ ಪಾಪಿಕಾ ಭೀತಸ್ಯ ಭೀತಯಾ ರತಿಶ್ಚ ಸ್ತೋಕಿಕಾ .

ರಾಜಾ ಚ ದಂಡಂ ಗುರುಕಂ ಪ್ರಣಯತಿ ತಸ್ಮಾತ್ ನರೋ ಪರದಾರಾನ್ ನ ಸೇವೇತ್

.. 5..

ಕುಶೋ ಯಥಾ ದುರ್ಗೃಹೀತೋ ಹಸ್ತಮೇವಾಸನುಕ್ಯಂತತಿ .

ಶ್ರಾಮಣ್ಯಂ ದುಷ್ಟರಾಮೃಷ್ಟಂ ನಿರಯಾಯೋಪಕರ್ಷತಿ .. 6..

ಯತ್ ಕಿಂಚಿತ್ ಶಿಥಿಲಂ ಕರ್ಮ ಸಂಕ್ಲಿಷ್ಟಂ ಚ ಯದ್ ವ್ರತಂ .

ಸಂಕೃಚ್ಛಂ ಬ್ರಹ್ಮಚರ್ಯಂ ನ ತದ್ ಭವತಿ ಮಹತ್ಪಲಂ .. 7..

ಕುರ್ಯಾಚ್ಛೇತ್ ಕುರ್ವೀತ್ಯೈತದ್ ದೃಢಮೇತತ್ ಪರಾಕ್ರಮೇತ .

ಶಿಥಿಲೋ ಹಿ ಪರಿವ್ರಾಜಕೋ ಭೂಯ ಆಕಿರತೇ ರಜಃ .. 8..

ಅಕೃತಂ ದುಷ್ಟೃತಂ ಶ್ರೇಯಃ ಪಶ್ಚಾತ್ ತಪತಿ ದುಷ್ಟೃತಂ .

ಕೃತಂ ಚ ಸುಕೃತಂ ಶ್ರೇಯೋ ಯತ್ ಕೃತ್ವಾ ನಾಸನುತಪ್ಯತೇ .. 9..

ನೆಗರಂ ಯಥಾ ಪ್ರತ್ಯಂತಂ ಗುಪ್ತಂ ಸಾಂತರ್ಬಾಹ್ಯಂ

ಏವಂ ಗೋಪಯೇದಾತ್ಮಾನಂ ಕ್ಷಣಂ ವೈ ಮಾ ಉಪಾತಿಗಾಃ .

ಕ್ಷಣಾಂತೀತಾ ಹಿ ಶೋಚಂತಿ ನಿರಯೇ ಸಮರ್ಪಿತಾಃ .. 10..

ಅಲಜ್ಜಿತಾ ಯೇ ಲಜ್ಜಂತೇ ಲಜ್ಜಿತ ಯೇ ನ ಲಜ್ಜಂತೇ .

ಮಿಥ್ಯಾದೃಷ್ಟಿ ಸಮಾದಾನಾ ಸತ್ತ್ವಾ ಗಚ್ಛಂತಿ ದುರ್ಗತಿಂ .. 11..

ಅಭಯೇ ಚ ಭಯದರ್ಶಿನೋ ಭಯೇ ಚಾಸಭಯದರ್ಶಿನಃ .

ಮಿಥ್ಯಾದೃಷ್ಟಿಸಮಾದಾನಾಃ ಸತ್ತ್ವಾ ಗಚ್ಛಂತಿ ದುರ್ಗತಿಂ .. 12..

ಅವದ್ಯೇ ವದ್ಯಮತಯೋ ವದ್ಯೇ ಚಾಸವದ್ಯದರ್ಶಿನಃ .

ಮಿಥ್ಯಾದೃಷ್ಟಿಸಮಾದಾನಾಃ ಸತ್ತ್ವಾ ಗಚ್ಛಂತಿ ದುರ್ಗತಿಂ .. 13..

ವದ್ಯಂ ಚ ವದ್ಯತೋ ಜ್ಞಾತ್ವಾಸವದ್ಯಂ ಚಾವದ್ಯತಃ .

ಸಮ್ಯಗ್ದೃಷ್ಟಿಸಮಾದಾನಾಃ ಸತ್ತ್ವಾ ಗಚ್ಛಂತಿ ಸುಗತಿಂ .. 14..

.. ಇತ್ ನಿರಯವರ್ಗಃ ಸಮಾಪ್ತಃ ..

23. ನಾಗವರ್ಗಃ ತ್ರಯೋವಿಂಶಃ

ಅಹಂ ನಾಗ ಇವ ಸಂಗ್ರಾಮೇ ಚಾಪತಃ ಪತಿತಂ ಶರಂ .

ಅತಿವಾಕ್ಯಂ ತಿತಿಕ್ಷಿಷ್ಯೇ ದುಃಖ್ಯಲಾ ಹಿ ಬಹುಜನಾಃ .. 1..

ದಾಂತಂ ನಯಂತಿ ಸಮಿತಿಂ ದಾಂತಂ ರಾಜಾಽಭಿರೋಹತಿ .

ದಾಂತಃ ಶ್ರೇಷ್ಠಾ ಮನುಷ್ಯೇಷು ಯೋತಿವಾಕ್ಯಂ ತಿತಿಕ್ಷಸೇ .. 2..

ವರಮಶ್ವತರಾ ದಾಂತಾ ಆಜಾನೀಯಾಶ್ಚ ಸಿಂಧವಃ .

ಕುಂಜರಾಶ್ಚ ಮಹಾನಾಗಾ ಆತ್ಮದಾಂತಸ್ತತೋ ವರಂ .. 3..

ನ ಹಿ ಏತೈರ್ಯಾನೈಃ ಗಚ್ಛೇದಗತಾಂ ದಿಶಂ .

ಯಥಾಽಽತ್ಮನಾ ಸುದಾಂತೇನ ದಾಂತೋ ದಾಂತೇನ ಗಚ್ಛತಿ .. 4..

ಧನಪಾಲಕೋ ನಾಮ ಕುಂಜರಃ ಕಟಕಪ್ರಭೇದನೋ ದುರ್ನಿವಾರ್ಯಃ .

ಬದ್ಧಃ ಕವಲಂ ನ ಭುಂಕ್ತೇ ಸ್ಮರತಿ ನಾಗವನಸ್ಯ ಕುಂಜರಃ .. 5..

ಮೃದ್ನೋ ಯದಾ ಭವತಿ ಮಹಾಘಸಶ್ಚ ನಿದ್ರಾಯಿತಃ ಸಪರಿವರ್ತನಾಯೀ .

ಮಹಾವರಾಹ ಇವ ನಿವಾಪಪುಷ್ಪಃ ಪುನಃ ಪುನಃ ಗರ್ಭಮುಪೈತಿ ಮಂದಃ .. 6..

ಇದಂ ಪುರಾ ಚಿತ್ತಮಚರತ್ ಚಾರಿಕಾಂ ಯಥೇಚ್ಛಂ ಯಥಾಕಾಮಂ ಯಥಾಸುಖಂ

ತದದ್ಯಾಹಂ ನಿಗ್ರಹಿಷ್ಯಾಮಿ ಯೋನಿಶೋ ಹಸ್ತಿನಂ ಪ್ರಭಿನ್ನಮಿವಾಂಕುಶಗ್ರಾಹಃ ..

7..

ಅಪ್ರಮಾದರತಾ ಭವತ ಸ್ವಚಿತ್ತಮನುರಕ್ಷತ .

ದುರ್ಗಾದುದ್ಧರತಾಽಽತ್ಮಾನಂ ಪಂಕೇ ಸಕ್ತ ಇವ ಕುಂಜರಃ .. 8..

ಸ ಚೇತ್ ಲಭೇತ ನಿಪಕ್ಷಂ ಸಹಾಯಂ ಸಾರ್ಧಂ ಚರಂತಂ ಸಾಧುವಿಹಾರಿಣಂ ಧೀರಂ

ಅಭಿಭೂಯ ಸರ್ವಾನ್ ಪರಿಶ್ರಯಾನ್ ಚರೇತ್ ತೇನಾಽಽತ್ತಮನಾಃ ಸ್ಮೃತಿಮಾನ್ ..

9..

ನ ಚೇತ್ ಲಭೇತ ನಿಪಕ್ಷಂ ಸಹಾಯಂ ಸಾರ್ಧಂ ಚರಂತಂ ಸಾಧುವಿಹಾರಿಣಂ ಧೀರಂ

ರಾಜೇವ ರಾಷ್ಟ್ರಂ ವಿಜಿತಂ ಪ್ರಹಾಯ ಏಕಶ್ಚರೇತ್ ಮಾತಂಗೋಽರಣ್ಯ ಇವ ನಾಗಃ

.. 10..

ಏಕಸ್ಯ ಚರಿತಂ ಶ್ರೇಯೋ ನಾಽಸ್ತಿ ಬಾಲೇ ಸಹಾಯತಾ .

ಏಕಶ್ಚರೇನ್ನ ಚ ಪಾಪಾನಿ ಕುರ್ಯಾದ್ ಅಲ್ಪೋತ್ಪುಕೋ ಮಾತಂಗೋಽರಣ್ಯ ಇವ

ನಾಗಃ .. 11..

ಅರ್ಥೇ ಜಾತೇ ಸುಖಾಃ ಸಹಾಯಾಃ ತುಷ್ಟಿಃ ಸುಖಾ ಯಾ ಯೇತರೇತರೇಣ .
 ಪುಣ್ಯಂ ಸುಖಂ ಜೀವಿತಸಂಕ್ಷಯೇ ಸರ್ವಸ್ಯ ದುಃಖಸ್ಯ ಸುಖಂ ಪ್ರಹಾಣಂ .. 12..
 ಸುಖಾ ಮಾತ್ರೀಯತಾ ಲೋಕೇಽಥ ಪಿತ್ರೀಯತಾ ಸುಖಾ
 ಸುಖಾ ಶ್ರಮಣತಾ ಲೋಕೇಽಥ ಬ್ರಾಹ್ಮಣತಾ ಸುಖಾ .. 13..
 ಸುಖಂ ಯಾವದ್ ಜರಾಂ ಶೀಲಂ ಸುಖಾ ಶ್ರದ್ಧಾ ಪ್ರತಿಷ್ಠಿತಾ .
 ಸುಖಃ ಪ್ರಜ್ಞಾಯಾಃ ಪ್ರತಿಲಾಭಃ ಪಾಪಾನಾಂ ಅಕರಣಂ ಸುಖಂ .. 14..
 .. ಇತಿ ನಾಗವರ್ಗಃ ಸಮಾಪ್ತಃ ..

24. ತೃಷ್ಣಾವರ್ಗಃ ಚತುರ್ವಿಂಶಃ

ಮನುಜಸ್ಯ ಪ್ರಮತ್ತಚಾರಿಣಃ ತೃಷ್ಣಾ ವರ್ಧತೇ ಮಾಲುವೇವ .
 ಸ ಪ್ಲವತೇಽಕರಹಃ ಫಲಮಿಚ್ಛನ್ ಇವ ವನೇ ವಾನರಃ .. 1..
 ಯಂ ಏಷಾ ಸಾಹಯತಿ ಜನ್ಮಿನೀ ತೃಷ್ಣಾ ಲೋಕೇ ವಿಷಾತ್ಮಿಕಾ .
 ಶೋಕಾಸ್ತಸ್ಯ ಪ್ರವರ್ಧಂತೇಽಭಿವರ್ಧಮಾನಂ ವೀರಣಂ .. 2..
 ಯಶ್ಚೈತಾಂ ಸಾಹಯತಿ ಜನ್ಮಿನೀಂ ತೃಷ್ಣಾಂ ಲೋಕೇ ದುರತ್ಯಯಾಂ .
 ಶೋಕಾಃ ತಸ್ಮಾತ್ ಪ್ರಪತಂತ್ಯದಬಿಂದುರಿವ ಪುಷ್ಕರಾತ್ .. 3..
 ತದ್ ವೋ ವದಾಮಿ ಭದ್ರಂ ವೋ ಯಾವಂತ ಇಹ ಸಮಾಗತಾಃ .
 ತೃಷ್ಣಾಯಾ ಮೂಲಂ ಖನತೋಶೀರಾರ್ಥಿವ ವೀರಣಂ .. 4..
 ಯಥಾಽಪಿ ಮೂಲೇಽನುಪದ್ರವೇ ದೃಢೇ ಭಿನ್ನೋಽಪಿ ವೃಕ್ಷಃ ಪುನರೇವ ರೋಹತಿ .
 ಏವಮಪಿ ತೃಷ್ಣಾನುಶಯೇಽನಿಹತೇ ನಿರ್ವರ್ತತೇ ದುಃಖಮಿದಂ ಪುನಃ ಪುನಃ .. 5..
 ಯಸ್ಯ ಷಟ್ಪಿಂಶತ್ ಸ್ತೋತಾಂಸಿ ಮನಾಪಶ್ರವಣಾನಿ ಭೂಯಾಸುಃ .
 ವಾಹಾ ವಹಂತಿ ದುದೃಷ್ಟಿ ಸಂಕಲ್ಪಾ ರಾಗನಿಃಸೃತಾಃ .. 6..
 ಸ್ರವಂತಿ ಸರ್ವತಃ ಸ್ತೋತಾಂಸಿ ಲತೋದ್ಭಿದ್ಯ ತಿಷ್ಠತಿ .
 ತಾಂ ಚ ದೃಷ್ಟ್ವಾ ಲತಾಂ ಜಾತಾಂ ಮೂಲಂ ಪ್ರಜ್ಞಯಾ ಛಿಂದತ .. 7..
 ಸರಿತಃ ಸ್ನಿಗ್ಧಾಶ್ಚ ಸೌಮನಸ್ಯಾ ಭವಂತಿ ಜಂತೋಃ
 ತೇ ಸ್ತೋತಃಸೃತಾಃ ಸುಖೈಷಿಣಸ್ತೇ ವೈ ಜಾತಿಜರೋಪಗಾ ನರಾಃ .. 8..
 ತೃಷ್ಣಯಾ ಪುರಸ್ಕೃತಾಃ ಪ್ರಜಾಃ ಪರಿಸರ್ಪಂತಿ ಶಶ ಇವ ಬದ್ಧಃ .
 ಸಂಯೋಜನಸಂಗಸಕ್ತಕಾ ದುಃಖಮುಪಯಂತಿ ಪುನಃ ಪುನಃ ಚಿರಾಯ .. 9..
 ತೃಷ್ಣಯಾ ಪುರಸ್ಕೃತಾಃ ಪ್ರಜಾಃ ಪರಿಸರ್ಪಂತಿ ಶಶ ಇವ ಬದ್ಧಃ .
 ತಸ್ಮಾತ್ ತೃಷ್ಣಾಂ ವಿನೋದಯೇದ್ ಭಿಕ್ಷುರಾಕಾಂಕ್ಷೇ ವಿರಾಗಮಾತ್ಮನಃ .. 10..
 ಯೋ ನಿರ್ವಣಾರ್ಥಿ ವನಾಽಧಿಮುಕ್ತೋ ವನಮುಕ್ತೋ ವನಮೇವ ಧಾವತಿ .
 ತುಂ ಪುದ್ಗಲಮೇವ ಪಶ್ಯತ ಮುಕ್ತೋ ಬಂಧನಮೇವ ಧಾವತಿ .. 11..

ನ ತದ್ ದೃಢಂ ಬಂಧನಮಾಹುರ್ಧೀರಾ ಯದ್ ಆಯಸಂ ದಾರುಜಂ ಪರ್ವಜಂ ಚ

ಸಾರವದ್-ರಕ್ತಾ ಮಣಿಕುಂಡಲೇಷು ಪುತ್ರೇಷು ದಾರೇಷು ಚ ಯಾಸಪೇಕ್ಷಾ .. 12..

ಏತದ್ ದೃಢಂ ಬಂಧನಮಾಹುರ್ಧೀರಾ ಅಪಹಾರಿ ಶಿಥಿಲಂ ದುಷ್ಟಮೋಚಂ .

ಏತದಪಿ ಭಿತ್ತ್ವಾ ಪರಿವ್ರಜಂತಿ ಅನಪೇಕ್ಷಿಣಃ ಕಾಮಸುಖಂ ಪ್ರಹಾಯ .. 13..

ಯೇ ರಾಗರಕ್ತಾ ಅನುಪತಂತಿ ಸ್ರೋತಃ ಸ್ವಯಂಕೃತಂ ಮರ್ಕಟಕ ಇವ ಜಾಲಂ .

ಏತದಪಿ ಭಿತ್ತ್ವಾ ವ್ರಜಂತಿ ಧೀರಾ ಅನಪೇಕ್ಷಿಣಃ ಸರ್ವದುಃಖಂ ಪ್ರಹಾಯ .. 14..

ಮುಂಚ ಪುರೋ ಮುಂಚ ಪಶ್ಚಾತ್ ಮಧ್ಯೇ ಮುಂಚ ಭವಸ್ಯ ಪಾರಗಃ .

ಸರ್ವತ್ರ ವಿಮುಕ್ತಮಾನಸೋ ನ ಪುನಃ ಜಾತಿಜರೇ ಉಪ್ಯಪಿ .. 15..

ವಿತರ್ಕಪ್ರಮಥಿತಸ್ಯ ಜಂತೋಃ ತೀವ್ರರಾಗಸ್ಯ ಶುಭಾಸನುದರ್ಶಿನಃ .

ಭೂಯಃ ತೃಷ್ಣಾ ಪ್ರವರ್ಧತೇ ಏಷ ಖಲು ದೃಢಂ ಕರೋತಿ ಬಂಧನಂ .. 16..

ವಿತರ್ಕೋಪಶಮೇ ಚ ಯೋ ರತೋಽಶುಭಂ ಭಾವಯತೇ ಸದಾ ಸ್ಮೃತಃ .

ಏಷ ಖಲು ವ್ಯಂತೀಕರಿಷ್ಯತಿ ಏಷ ಭೀತ್ಸ್ಯತಿ ಮಾರಬಂಧನಂ .. 17..

ನಿಷ್ಣಾಂಗತೋಽಸಂತ್ರಾಸೀ ವೀತತೃಷ್ಣೋಽನಂಗಣಃ .

ಉತ್ಸೃಜ್ಯ ಭವಶಲ್ಯಾನಿ ಅಂತಿಮೋಽಯಂ ಸಮುಭ್ರಯಃ .. 18..

ವೀತತೃಷ್ಣೋಽನಾದಾನೋ ನಿರುಕ್ತಿಪದಕೋವಿದೋ .

ಅಕ್ಷರಾಣಾಂ ಸನ್ನಿಪಾತಂ ಜಾನಾತಿ ಪೂರ್ವಾಪರಾಣಿ ಚ .

ಸ ವೈ ಅಂತಿಮಶಾರೀರೋ ಮಹಾಪ್ರಾಜ್ಞ ಇತ್ಯುಚ್ಯತೇ.. 19..

ಸರ್ವಾಭಿಭೂಃ ಸರ್ವವಿದಹಮಸ್ಮಿ ಸರ್ವೇಷು ಧರ್ಮೇಷು ಅನುಪಲಿಪ್ತಃ .

ಸರ್ವಂಜಹಃ ತೃಷ್ಣಾಕ್ಷಯೇ ವಿಮುಕ್ತಃ ಸ್ವಯಮಭಿಪ್ರಾಯ ಕಮುದ್ಧಿಶೇಯಂ .. 20..

ಸರ್ವದಾನಂ ಧರ್ಮದಾನಂ ಜಯತಿ ಸರ್ವರಸಂ ಧರ್ಮರಸೋ ಜಯತಿ .

ಸರ್ವಾಂ ರತಿಂ ಧರ್ಮರತಿರ್ಜಯತಿ ತೃಷ್ಣಾಕ್ಷಯಃ ಸರ್ವದುಃಖಂ ಜಯತಿ .. 21..

ಘ್ನಂತಿ ಭೋಗ ದುರ್ಮೇಧಸಂ ನ ಚೇತ್ ಪಾರಗವೇಷಿಣಃ .

ಭೋಗತೃಷ್ಣಯಾ ದುರ್ಮೇಧಾ ಹಂತ್ಯನ್ಯ ಇವಾತ್ಮಾನಃ .. 22..

ತೃಣದೋಷಾಣಿ ಕ್ಷೇತ್ರಾಣಿ ರಾಗದೋಷೇಯಂ ಪ್ರಜಾ .

ತಸ್ಮಾದ್ಧಿ ವೀತರಾಗೇಷು ದತ್ತಂ ಭವತಿ ಮಹಾಫಲಂ .. 23..

ತೃಣದೋಷಾಣಿ ಕ್ಷೇತ್ರಾಣಿ ದ್ವೇಷದೋಷೇಯಂ ಪ್ರಜಾ .

ತಸ್ಮಾದ್ಧಿ ವೀತದೋಷೇಷು ದತ್ತಂ ಭವತಿ ಮಹಾಫಲಂ .. 24..

ತೃಣದೋಷಾಣಿ ಕ್ಷೇತ್ರಾಣಿ ಮೋಹದೋಷೇಯಂ ಪ್ರಜಾ .

ತಸ್ಮಾದ್ಧಿ ವೀತಮೋಹೇಷು ದತ್ತಂ ಭವತಿ ಮಹಾಫಲಂ .. 25..

ತೃಣದೋಷಾಣಿ ಕ್ಷೇತ್ರಾಣಿ ಇಚ್ಛಾದೋಷೇಯಂ ಪ್ರಜಾ .

ತಸ್ಮಾದ್ಧಿ ವಿಗತೇಚ್ಛೇಷು ದತ್ತಂ ಭವತಿ ಮಹಾಫಲಂ .. 26..
.. ಇತಿ ತೃಷ್ಣಾವರ್ಗಃ ಸಮಾಪ್ತಃ ..

25. ಭಿಕ್ಷುವರ್ಗಃ ಪಂಚವಿಂಶಃ

ಚಕ್ಷುಷಾ ಸಂವರಃ ಸಾಧುಃ ಸಾಧುಃ ಶ್ರೇತ್ರೇಣ ಸಂವರಃ .
ಘ್ರಾಣೇನ ಸಂವರಃ ಸಾಧುಃ ಸಾಧುಃ ಜಿಹ್ವಯಾ ಸಂವರಃ .. 1..
ಕಾಯೇನ ಸಂವರಃ ಸಾಧುಃ ಸಾಧುಃ ವಾಚಾ ಸಂವರಃ .
ಮನಸಾ ಸಂವರಃ ಸಾಧುಃ ಸಾಧುಃ ಸರ್ವತ್ರ ಸಂವರಃ .
ಸರ್ವತ್ರ ಸಂವೃತೋ ಭಿಕ್ಷುಃ ಸರ್ವದುಃಖಾತ್ ಪ್ರಮುಚ್ಯತೇ .. 2..
ಹಸ್ತಸಂಯತಃ ಪಾದಸಂಯತೋ ವಾಚಾ ಸಂಯತಃ ಸಂಯತೋತ್ತಮಃ .
ಅಧ್ಯಾತ್ಮರತಃ ಸಮಾಹಿತ ಏಕಃ ಸಂತುಷ್ಟಸ್ತಮಾಹುರ್ಭಿಕ್ಷುಂ .. 3..
ಯೋ ಮುಖಸಂಯತೋ ಭಿಕ್ಷುಃ ಮಂತ್ರಭಾಣೀ ಅನುದ್ಧತಃ .
ಅರ್ಥಂ ಧರ್ಮಂ ಚ ದೀಪಯತಿ ಮಧುರಂ ತಸ್ಯ ಭಾಷಿತಂ .. 4..
ಧರ್ಮಾರಾಮೋ ಧರ್ಮರತೋ ಧರ್ಮಂ ಅನುವಿಚಿಂತಯನ್ .
ಧರ್ಮಮನುಸ್ಮರನ್ ಭಿಕ್ಷುಃ ಸದ್ಧರ್ಮಾನ್ನ ಪರಿಹೀಯತೇ .. 5..
ಸ್ವಲಾಭಂ ನಾಸತಿಮನ್ಯೇತ ನಾಸ್ಯೇಷ್ಯಃ ಸ್ಪೃಹಯನ್ ಚರೇತ್ .
ಅನ್ಯೇಷಾಂ ಸ್ಪೃಹಯನ್ ಭಿಕ್ಷುಃ ಸಮಾಧಿಂ ನಾಸಧಿಗಚ್ಯತಿ .. 6..
ಅಲ್ಪಲಾಭೋಽಪಿ ಚೇದ್ ಭಿಕ್ಷುಃ ಸ್ವಲಾಭಂ ನಾಸತಿಮನ್ಯತೇ .
ತಂ ವೈ ದೇವಾಃ ಪ್ರಶಂಸಂತಿ ಶುದ್ಧಾಽಽಜೀವಂ ಅತಂದ್ರಿತಂ .. 7..
ಸರ್ವಶೋ ನಾಮರೂಪೇ ಯಸ್ಯ ನಾಸ್ಮಿ ಮಮಾಯಿತಂ .
ಅಸತಿ ಚ ನ ಶೋಚತಿ ಸ ವೈ ಭಿಕ್ಷುರಿತ್ಯುಚ್ಯತೇ .. 8..
ಮೈತ್ರೀವಿಹಾರೀ ಯೋ ಭಿಕ್ಷುಃ ಪ್ರಸನ್ನೋ ಬುದ್ಧಶಾಸನೇ .
ಅಧಿಗಚ್ಛೇತ್ ಪದಂ ಶಾಂತಂ ಸಂಸ್ಕಾರೋಪಶಮಂ ಸುಖಂ .. 9..
ಸಿಂಚ ಭಿಕ್ಷೋ ! ಇಮಾಂ ನಾವಂ ಸಿಕ್ತಾ ತೇ ಲಘುತ್ವಂ ಏಷ್ಯತಿ .
ಭಿತ್ತ್ವಾ ರಾಗಂ ಚ ದ್ವೇಷಂ ಚ ತತೋ ನಿರ್ವಾಣಮೇಷ್ಯಸಿ .. 10..
ಪಂಚ ಛಿಂಧಿ ಪಂಚ ಜಹ್ಯೇ ಪಂಚೋತ್ತರಂ ಭಾವಯ .
ಪಂಚಸಂಗಾತಿಗೋ ಭಿಕ್ಷುಃ ಓಘತೀರ್ಣ ಇತ್ಯುಚ್ಯತೇ .. 11..
ಧ್ಯಾಯ ಭಿಕ್ಷೋ ಮಾ ಚ ಪ್ರಮಾದಃ ಮಾ ತೇ ಕಾಮಗುಣೇ ಭ್ರಮತು ಚಿತ್ತಂ .
ಮಾ ಲೋಹಗೋಲಂ ಗಿಲ ಪ್ರಮತ್ತಃ ಮಾ ಕ್ರಂದೀಃ ದುಃಖಮಿದಮಿತಿ ದಹ್ಯಮಾನಃ
.. 12..
ನಾಸ್ಮಿ ಧ್ಯಾನಮಪ್ರಜ್ಞಸ್ಯ ಪ್ರಜ್ಞಾ ನಾಸ್ಮಧ್ಯಾಯತಃ .

ಯಸ್ಮಿನ್ ಧ್ಯಾನಂ ಚ ಪ್ರಜ್ಞಾ ಚ ಸ ವೈ ನಿರ್ವಾಣಾಽನ್ತಿಕೇ .. 13..
 ಶೂನ್ಯಾಗಾರಂ ಪ್ರವಿಷ್ಟಸ್ಯ ಶಾಂತಚಿತ್ತಸ್ಯ ಭಿಕ್ಷೋಃ .
 ಅಮಾನುಷೀ ರತಿರ್ಭವತಿ ಸಮ್ಯಗ್ ಧರ್ಮಂ ವಿಪಶ್ಯತಃ .. 14..
 ಯತೋ ಯತಃ ಸಂಮೃಶತಿ ಸ್ಕಂಧಾನಾಂ ಉದಯವ್ಯಯಂ .
 ಲಭತೇ ಪ್ರೀತಿಪ್ರಾಮೋದ್ಯಂ ಅಮೃತಂ ತದ್ವಿಜಾನತಾಂ .. 15..
 ತತ್ರಾಸಯಮಾದಿರ್ಭವತೀಹ ಪ್ರಾಜ್ಞಸ್ಯ ಭಿಕ್ಷೋಃ .
 ಇಂದ್ರಿಯಗುಪ್ತಿಃ ಸಂತುಷ್ಟಿಃ ಪ್ರಾತಿಮೋಕ್ಷೇ ಚ ಸಂವರಃ .
 ಮಿತ್ರಾಣಿ ಭಜಸ್ವ ಕಲ್ಯಾಣಾನಿ ಶುದ್ಧಾಜೀವಾನ್ಯತಂದ್ರಿತಾನಿ .. 16..
 ಪ್ರತಿಸಂಸ್ತಾರವೃತ್ತಸ್ಯಾಽಽಚಾರಕುಶಲಃ ಸ್ಯಾತ್ .
 ತತಃ ಪ್ರಾಮೋದ್ಯಬಹುಲೋ ದುಃಖಸ್ಯಾಽನ್ತಂ ಕರಿಷ್ಯತಿ .. 17..
 ವರ್ಷಿಕಾ ಇವ ಪುಷ್ಪಾಣಿ ಮರ್ದಿತಾನಿ ಪ್ರಮುಂಚತಿ .
 ಏವಂ ರಾಗಂ ಚ ದ್ವೇಷಂ ಚ ವಿಪ್ರಮುಂಚತ ಭಿಕ್ಷವಃ .. 18..
 ಶಾಂತಕಾಯೋ ಶಾಂತವಾಕ್ ಶಾಂತಿಮಾನ್ ಸುಸಮಾಹಿತಃ .
 ವಾಂತಲೋಕಾಽಽಮಿಷೋ ಭಿಕ್ಷುಃ ಉಪಶಾಂತ ಇತ್ಯುಚ್ಯತೇ .. 19..
 ಆತ್ಮನಾ ಚೋದಯೇದಾತ್ಮಾನಂ ಪ್ರತಿವಸೇದಾತ್ಮನಾಂ ಆತ್ಮನಾ .
 ಸ ಆತ್ಮಗುಪ್ತಃ ಸ್ಮೃತಿಮಾನ್ ಸುಖಂ ಭಿಕ್ಷೋ ವಿಹರಿಷ್ಯಸಿ .. 20..
 ಆತ್ಮಾ ಹ್ಯಾತ್ಮನೋ ನಾಥಃ ಆತ್ಮಾ ಹ್ಯಾತ್ಮನೋ ಗತಿಃ .
 ತಸ್ಮಾತ್ ಸಂಯಮಯಾತ್ಮಾನಂ ಅಶ್ವಂ ಭದ್ರಮಿವ ವಾಣಿಕ್ .. 21..
 ಪ್ರಾಮೋದ್ಯಬಹುಲೋ ಭಿಕ್ಷುಃ ಪ್ರಸನ್ನೋ ಬುದ್ಧಶಾಸನೇ .
 ಅಧಿಗಚ್ಛೇತ್ ಪದಂ ಶಾಂತಂ ಸಂಸ್ಕಾರೋಪಶಮಂ ಸುಖಂ .. 22..
 ಯೋ ಹ ವೈ ದಹರೋ ಭಿಕ್ಷುರ್ಯುಕ್ತೇ ಬುದ್ಧಶಾಸನೇ .
 ಸ ಇಮಂ ಲೋಕಂ ಪ್ರಭಾಸಯತ್ಯಭ್ರಾನ್ ಮುಕ್ತ ಇವ ಚಂದ್ರಮಾ .. 23..
 .. ಇತಿ ಭಿಕ್ಷುವರ್ಗಃ ಸಮಾಪ್ತಃ ..

26. ಬ್ರಾಹ್ಮಣವರ್ಗಃ ಷಡ್ವಿಂಶಃ

ಭಿಂಧಿ ಸ್ತೋತಃ ಪರಾಕ್ರಮ್ಯ ಕಾಮಾನ್ ಪ್ರಣುದ ಬ್ರಾಹ್ಮಣ .
 ಸಂಸ್ಕಾರಣಾಂ ಕ್ಷಯಂ ಜ್ಞಾತ್ವಾಸಕೃತಜ್ಞೋಽಸಿ ಬ್ರಾಹ್ಮಣ .. 1..
 ಯದಾ ದ್ವಯೋರ್ಧರ್ಮಯೋಃ ಪಾರಗೋ ಭವತಿ ಬ್ರಾಹ್ಮಣಃ .
 ಅಥಾಸ್ಯ ಸರ್ವೇ ಸಂಯೋಗಾ ಅಸ್ತಂ ಗಚ್ಛಂತಿ ಜಾನತಃ .. 2..
 ಯಸ್ಯ ಪಾರಂ ಅಪಾರಂ ವಾ ಪಾರಾಪಾರಂ ನ ವಿದ್ಯತೇ .
 ವೀತದರಂ ವಿಸಂಯುಕ್ತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 3..

ಧ್ಯಾಯಿನಂ ವಿರಜಮಾಸೀನಂ ಕೃತಕೃತ್ಯಂ ಅನಾಸ್ತವಂ .
 ಉತ್ತಮಾರ್ಥಮನುಪ್ರಾಪ್ತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 4..
 ದಿವಾ ತಪತ್ಯಾದಿತ್ಯೋ ರಾತ್ರಾವಾಭಾತಿ ಚಂದ್ರಮಾಃ .
 ಸನ್ನದ್ಧಃ ಕ್ಷತ್ರಿಯಸ್ತಪತಿ ಧ್ಯಾಯೀ ತಪತಿ ಬ್ರಾಹ್ಮಣಃ .
 ಅಥ ಸರ್ವಮಹೋರಾತ್ರಂ ಬುದ್ಧಸ್ತಪತಿ ತೇಜಸಾ .. 5..
 ವಾಹಿತಪಾಪ ಇತಿ ಬ್ರಾಹ್ಮಣಃ ಸಮಚರ್ಯಃ ಶ್ರಮಣ ಇತ್ಯುಚ್ಯತೇ .
 ಪ್ರವ್ರಾಜಯನ್ನಾಸ್ತತ್ಮನೋ ಮಲಂ ತಸ್ಮಾತ್ ಪ್ರವ್ರಜಿತ ಇತ್ಯುಚ್ಯತೇ .. 6..
 ನ ಬ್ರಾಹ್ಮಣಂ ಪ್ರಹರೇತ್ ನಾಸ್ಮೈ ಮುಂಚೇದ್ ಬ್ರಾಹ್ಮಣಃ .
 ಧಿಗ್ ಬ್ರಾಹ್ಮಣಸ್ಯ ಹಂತಾರಂ ತತೋ ಧಿಗ್ ಯಸ್ಮೈ ಮುಂಚತಿ .. 7..
 ನ ಬ್ರಾಹ್ಮಣಸ್ಯೈತದ್ ಅಕಿಂಚಿತ್ ಶ್ರೇಯೋ ಯದಾ ನಿಷೇಧೋ ಮನಸಾ
 ಪ್ರಿಯೇಭ್ಯಃ .
 ಯತೋ ಯತೋ ಹಿಂಸ್ರಮನೋ ನಿವರ್ತತೇ ತತಸ್ತತಃ ಶಾಮ್ಯತ್ಯೇವ ದುಃಖಂ .. 8..
 ಯಸ್ಯ ಕಾಯೇನ ವಾಚಾ ಮನಸಾ ನಾಸ್ತಿ ದುಷ್ಕೃತಂ .
 ಸಂವೃತಂ ತ್ರಿಭಿಃ ಸ್ಥಾನೈಃ ತಮಹಂ ಬ್ರವೀಮಿ ಬ್ರಾಹ್ಮಣಂ .. 9..
 ಯಸ್ಮಾದ್ ಧರ್ಮಂ ವಿಜಾನೀಯಾತ್ ಸಮ್ಯಕ್-ಸಂಬುದ್ಧ-ದೇಶಿತಂ .
 ಸತ್ಕೃತ್ಯ ತಂ ನಮಸ್ಯೇದ್ ಅಗ್ನಿಹೋತ್ರಮಿವ ಬ್ರಾಹ್ಮಣಃ .. 10..
 ನ ಜಟಾಭಿರ್ನ ಗೋತ್ರೇಣ ನ ಜಾತ್ಯಾ ಭವತಿ ಬ್ರಾಹ್ಮಣಃ .
 ಯಸ್ಮಿನ್ ಸತ್ಯಂ ಚ ಧರ್ಮಸ್ವ ಸ ಶುಚಿಃ ಸ ಚ ಬ್ರಾಹ್ಮಣಃ .. 11..
 ಕಿಂ ತೇ ಜಟಾಭಿಃ ದುರ್ಮೇಧಃ ! ಕಿಂ ತೇಜಿನಶಾಟ್ಕಾ .
 ಆಭ್ಯಂತರಂ ತೇ ಗಹನಂ ಬಾಹ್ಯಂ ಪರಿಮಾರ್ಜಯಸಿ ? .. 12..
 ಪಾಂಶುಕೂಲಧರಂ ಜಂತುಂ ಕೃಶಂ ಧಮನಿಸಂತತಂ .
 ಏಕಂ ವನೇ ಧ್ಯಾಯಂತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 13..
 ನ ಚಾಹಂ ಬ್ರಾಹ್ಮಣಂ ಬ್ರವೀಮಿ ಯೋನಿಜಂ ಮಾತೃಸಂಭವಂ .
 ಭೋ ವಾದೀ ನಾಮ ಸ ಭವತಿ ಸ ವೈ ಭವತಿ ಸಕಿಂಚನಃ .
 ಅಕಿಂಚನಮನಾದಾನಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 14..
 ಸರ್ವಸಂಯೋಜನಂ ಛಿತ್ತಾ ಯೋ ವೈ ನ ಪರಿತ್ರಸ್ಯತಿ .
 ಸಂಗಾತಿಗಂ ವಿಸಂಯುಕ್ತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 15..
 ಛಿತ್ತಾ ನಂದಿಂ ವರತ್ರಾಂ ಚ ಸಂದಾನಂ ಸಹನುಕ್ರಮಂ .
 ಉತ್ಕಿಷ್ಟಪರಿಘಂ ಬುದ್ಧಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 16..
 ಆಕ್ರೋಶನ್ ವಧಬಂಧಂ ಚಾದುಷ್ಟೋ ಯಸ್ತಿತಿಕ್ಷತಿ .
 ಕ್ಷಾಂತಿಬಲಂ ಬಲಾನೀಕಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 17..

ಅಕ್ರೋಧನಂ ವ್ರತವಂತಂ ಶೀಲವಂತಂ ಅನುಶ್ರುತಂ .
 ದಾಂತಮಂತಿಮಶಾರೀರಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 18..
 ವಾರಿ ಪುಷ್ಕರಪತ್ರ ಇವಾರಾಗ್ರೇ ಇವ ಸರ್ಷಪಃ .
 ಯೋ ನ ಲಿಪ್ಯತೇ ಕಾಮೇಷು ತಮಹಂ ಬ್ರವೀಮಿ ಬ್ರಾಹ್ಮಣಂ .. 19..
 ಯೋ ದುಃಖಸ್ಯ ಪ್ರಜಾನಾತೀಹೈವ ಕ್ಷಯಮಾತ್ಮನಃ .
 ಪನ್ನಭಾರಂ ವಿಸಂಯುಕ್ತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 20..
 ಗಂಭೀರಪ್ರಜ್ಞಂ ಮೇಧಾವಿನಂ ಮಾರ್ಗಾರ್ಗಸ್ಯ ಕೋವಿದಂ .
 ಉತ್ತಮಾರ್ಥಮನುಪ್ರಾಪ್ತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 21..
 ಅಸಂಸೃಷ್ಟಂ ಗೃಹಸ್ಥೈಃ ಅನಾಗಾರೈಶ್ಚೋಭಾಭ್ಯಾಂ .
 ಅನೋಕಃಸಾರಿಣಂ ಅಲ್ಪೇಚ್ಛಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 22..
 ನಿಧಾಯ ದಂಡಂ ಭೂತೇಷು ತ್ರಸೇಷು ಸ್ಥಾವರೇಷು ಚ .
 ಯೋ ನ ಹಂತಿ ನ ಘಾತಯತಿ ತಮಹಂ ಬ್ರವೀಮಿ ಬ್ರಾಹ್ಮಣಂ .. 23..
 ಅವಿರುದ್ಧಂ ವಿರುದ್ಧೇಷು ಆತ್ತದಂಡೇಷು ನಿರ್ವೃತಂ .
 ಸಾದಾನೇಷ್ಟನಾದಾನಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 24..
 ಯಸ್ಯ ರಾಗಶ್ಚ ದ್ವೇಷಶ್ಚ ಮಾನೋ ಮೃಕ್ಷಶ್ಚ ಪಾತಿತಃ .
 ಸರ್ಷಪ ಇವಾಽಽರಾಗ್ರಾತ್ ತಮಹಂ ಬ್ರವೀಮಿ ಬ್ರಾಹ್ಮಣಂ .. 25..
 ಅಕರ್ಕಶಾಂ ವಿಜ್ಞಾಪನೀಂ ಗಿರಂ ಸತ್ತ್ವಾಮುದೀರಾಯೇತ್ .
 ಯಥಾ ನಾಸಭಿಷಜೇತ್ ಕಿಂಚಿತ್ ತಮಹಂ ಬ್ರವೀಮಿ ಬ್ರಾಹ್ಮಣಂ .. 26..
 ಯ ಇಹ ದೀರ್ಘಂ ವಾ ಹೃಸ್ವಂ ವಾಽಣುಂ ಸ್ಥೂಲಂ ಶುಭಾಸಶುಭಂ .
 ಲೋಕೇದತ್ತಂ ನಾದತ್ತೇ ತಮಹಂ ಬ್ರವೀಮಿ ಬ್ರಾಹ್ಮಣಂ .. 27..
 ಆಶಾ ಯಸ್ಯ ನ ವಿದ್ಯಂತೇಽಸ್ಮಿನ್ ಲೋಕೇ ಪರಸ್ಮಿನ್ ಚ .
 ನಿರಾಶಯಂ ವಿಸಂಯುಕ್ತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 28..
 ಯಸ್ಯಾಽಽಲಯಾ ನ ವಿದ್ಯಂತ ಆಜ್ಞಾಯಾಽಕಥಂಕಥೀ .
 ಅಮೃತಾವಗಾಧಮನುಪ್ರಾಪ್ತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 29..
 ಯ ಇಹ ಪುಣ್ಯಂ ಚ ಪಾಪಂ ಚೋಭಯೋಃ ಸಂಗಂ ಉಪಾತ್ಯಗಾತ್ .
 ಅಶೋಕಂ ವಿರಜಂ ಶುದ್ಧಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 30..
 ಚಂದ್ರಮಿವ ವಿಮಲಂ ಶುದ್ಧಂ ವಿಪ್ರಸನ್ನಮನಾವಿಲಂ .
 ನಂದೀಭವಪರೀಕ್ಷೀಣಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 31..
 ಯ ಇಮಂ ಪ್ರತಿಪಥಂ ದುರ್ಗಂ ಸಂಸಾರಂ ಮೋಹಮತ್ಯಗಾತ್ .
 ತೀರ್ಣಃ ಪಾರಗತೋ ಧ್ಯಾಯ್ಯನೇಚೋಽಕಥಂಕಥೀ .
 ಅನುಪಾದಾಯ ನಿರ್ವೃತಃ ತಮಹಂ ಬ್ರವೀಮಿ ಬ್ರಾಹ್ಮಣಂ .. 32..
 ಯ ಇಹ ಕಾಮಾನ್ ಪ್ರಹಾಯಾಽನಾಗಾರಃ ಪರಿವೃಜೇತ್ .

ಕಾಮಭವಪರಿಕ್ಷೀಣಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 33..
ಯ ಇಹ ತೃಷ್ಣಾಂ ಪ್ರಹಾಯಾಸನಾಗಾರೇ ಪರಿವ್ರಜೇತ್ .
ತೃಷ್ಣಾಭವಪರಿಕ್ಷೀಣಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 34..
ಹಿತ್ವಾ ಮಾನುಷಕಂ ಯೋಗಂ ದಿವ್ಯಂ ಯೋಗಮುಪಾತ್ಯಗಾತ್ .
ಸರ್ವಯೋಗವಿಸಂಯುಕ್ತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 35..
ಹಿತ್ವಾ ರತಿಂಚಾರತಿಂಚ ಶೀತೀಭೂತಂ ನಿರೂಪಧಿಂ .
ಸರ್ವಲೋಕಾಸಭಿಭುವಂ ವೀರಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 36..
ಚ್ಯುತಿಂ ಯೋ ವೇದ ಸತ್ತ್ವಾನಾಂ ಉಪತ್ತಿಂ ಚ ಸರ್ವಶಃ .
ಅಸಕ್ತಂ ಸುಗತಂ ಬುದ್ಧಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 37..
ಯಸ್ಯ ಗತಿಂ ನ ಜಾನಂತಿ ದೇವ-ಗಂಧರ್ವ-ಮಾನುಷಾಃ .
ಕ್ಷೀಣಾಸ್ತವಂ ಅರ್ಹಂತಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 38..
ಯಸ್ಯ ಪುರಶ್ಚ ಪಶ್ಚಾಚ್ಚ ಮಧ್ಯೇ ಚ ನಾಸ್ತಿ ಕಿಂಚನ .
ಅಕಿಂಚನಮನಾದಾನಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 39..
ಋಷಭಂ ಪ್ರವರಂ ವೀರಂ ಮಹರ್ಷಿಂ ವಿಜಿತವಂತಂ .
ಅನೇಜಂ ಸ್ನಾತಕಂ ಬುದ್ಧಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 40..
ಪೂರ್ವನಿವಾಸಂ ಯೋ ವೇದ ಸ್ವರ್ಗಾವಾಸಯಂ ಚ ಪಶ್ಯತಿ .
ಅಥ ಜಾತಿಕ್ಷಯಂ ಪ್ರಾಪ್ನೋಽಭಿಜ್ಞಾವ್ಯವಸಿತೋ ಮುನಿಃ .
ಸರ್ವವ್ಯವಸಿತವ್ಯವಸಾನಂ ತಮಹಂ ಬ್ರವೀಮಿ ಬ್ರಾಹ್ಮಣಂ .. 41..
.. ಇತಿ ಬ್ರಾಹ್ಮಣವರ್ಗಃ ಸಮಾಪ್ತಃ ..
.. ಇತಿ ಧರ್ಮಪದಂ ಸಂಪೂರ್ಣಂ ..

Digitized by a team of volunteers working for <http://malayalamebooks.org>

The book is available at

http://www.archive.org/details/Dhammapada_Pali_Sanskrit_Hindi_by_Rahul_Sankrityayan

1. Link for Dharmapada stories for each verse

<http://www.thisismyanmar.com/nibbana/dhammapada/dmpadatm>

2. Link for English Translation from Myanmar

<http://www.thisismyanmar.com/nibbana/dhammapada/versestm>

3. OR below is a consolidated link for both verse and story adopted from the above links. .

<http://www.tipitaka.net/tipitaka/dhp/index.php>

Dharmapadam Sanskrit

pdf was typeset on March 24, 2024

Please send corrections to sanskrit@cheerful.com

